

PMOM બેક-ટુ-બેક હાઈલેવલ મીટિંગ, વડાપ્રધાન મોદીને મળવા પહોંચ્યા રાહુલ ગાંધી

પહલામગામમાં આતંકી હુમલા બાદ વડાપ્રધાન કાર્યાલયમાં બેક-ટુ-બેક બેઠકો ચાલી રહી છે. આ જ ક્રમમાં ડોંગેસના સાંસદ અને લોકસભામાં વિપક્ષના નેતા રાહુલ ગાંધી (Rahul Gandhi) આજે વડાપ્રધાન નરેન્દ્ર મોદીને મળવા માટે પીએમઓ પહોંચ્યા હતા. રાહુલ અને પીએમ મોદી વચ્ચે ખૂબ જ મહત્વની બેઠક થઈ હોવાનું કહેવાઈ રહ્યું છે. બંને નેતાઓ વચ્ચે નવા સીબીઆઈ પ્રમુખની ચૂંટણી અંગે વાતચીત થઈ હોવાની ચર્ચા છે, તો બીજાતરફ બંને નેતાઓ વચ્ચે પહલગામ હુમલા અંગે પણ ચર્ચા થઈ હોવાની અટકળો ચાલી રહી છે.

આ પહેલા રાષ્ટ્રીય સુરક્ષા સલાહકાર અજીત ડોભાલે (Ajit D o v a l) વડાપ્રધાન સાથે મુલાકાત કરી હતી. બંને વચ્ચે થોડા સમય વાતચીત થયા બાદ ડોભાલ બહાર નીકળ્યા હતા. ત્યારબાદ ગુહ સચિવ ગોવિંદ મોહને (Govind Mohan) પણ પીએમઓ પહોંચી પીએમ મોદી સાથે મુલાકાત કરી હતી. વડાપ્રધાન કાર્યાલયમાં સતત મુલાકાતો થતા કંઈક મોટું થવાની આશંકા વ્યક્ત કરવામાં આવી રહી છે.

આજ નો સુવિચાર
માર્ગમાં સંકટો નડ્યા તેમાં, દુનિયાને રસ નથી, તમે નાવ કિનારે લાવ્યા કે નહિ તેમાં રસ છે.

દૈનિક

મુંબઈ તરંગ

❖ વર્ષ - 2 ❖ અંક - 205 ❖ મંગળવાર 06 મે 2025 ❖ તંબી : દિલીપ નાનજીભાઈ પટેલ ❖ પાનાં 8 ❖ ₹3/-

'ઈન્ડિયન આઈડલ 12'ના વિનર પવનદીપ રાવનનો ગંભીર અકસ્માત:અમદાવાદ આપતા સમયે કારની ડમ્પર સાથે ટક્કર, હોસ્પિટલમાં દાખલ; હાલત નાજુક



સુરતના નાના વરાછામાં આવેલ તપોવન વિદ્યાલય નું ધોરણ 12 કોમર્સ નું પરિણામ 98.60 % આવ્યું



ગુજરાત ભરમાં ધોરણ 12 કોમર્સ અને સાયન્સ નું પરિણામ જાહેર થયું સુરતના નાના વરાછા વિસ્તારમાં આવેલ તપોવન વિદ્યાલયમાં 98.60% આવ્યા જેમાં

53 વિદ્યાર્થીઓએ A1 ગ્રેડ પ્રાપ્ત કર્યો અને 162 વિદ્યાર્થીઓએ A2 ગ્રેડ મેળવ્યો તપોવન વિદ્યાલય માં અભ્યાસ કરતી હુંમર સ્નેહા શાંતિભાઈ 99.95 પી આર મેવી પરિવારનું નામ રોશન કર્યું હતું સ્નેહા ના પિતા ઈલેક્ટ્રોનિક ફીટીંગ નું કામ કરી ગુજરાત ચલાવે છે માતા ઘરકામ કરે છે ત્યારે મધ્યમ વર્ગની દીકરી 99.95 % આવતા પરિવાર અને સ્કૂલનું નામ રોશન કર્યું હતું ત્યારે તપોવન વિદ્યાલયમાં ખૂબ ખુશીનો માહોલ જોવા મળ્યો હતો ધોરણ 12 કોમર્સ નું રીઝલ્ટ જાહેર થતાં જ વિદ્યાર્થીઓમાં ખુશીનો માહોલ જોવા મળ્યો હતો સ્કૂલના પ્રિન્સિપાલ મનસુખભાઈ ગોટી તેમજ વિદ્યાર્થીઓ દ્વારા મીઠાઈ અને ફટકાડા ફોડી ઉજવણી કરી તપોવન વિદ્યાલય દ્વારા તેજસ્વી તારલાઓને શુભકામના પાઠવવામાં આવી હતીસંવાદદાતા વિજય મકવાણા સુરત

વક્ક સંશોધન એક્ટ પર 15 મેએ નવા CJI કરશે સુનાવણી, CJI ખન્નાના રિટાયરમેન્ટથી ભાવનાત્મક દ્રશ્યો સર્જાયા

સુપ્રીમ કોર્ટ વક્ક સંશોધન એક્ટ મામલે દાખલ કરાયેલી અરજીઓની સુનાવણી આજે (5 મે) ટાળી દીધી છે. હવે 15 મેએ સુનાવણી હાથ ધરાશે. મુખ્ય ન્યાયાધીશ સંજીવ ખન્નાએ કહ્યું કે, આ મામલે વિસ્તારથી સુનાવણી કરવાની જરૂર છે. હવે આ મામલો નવા ચીફ જસ્ટિસ ભૂષણ રામાકૃષ્ણ સુનાવણી સમક્ષ જશે. આ દરમિયાન સોલિસિટર જનરલ તુષાર મહેતાએ સીજેઆઈ સંજીવ ખન્નાની નિવૃત્તિથી ભાવુક થઈ ગયા હતા.



રામકૃષ્ણ ગવઈ 14 મેએ નવા સીજેઆઈ તરીકે શપથ લેશે. કેન્દ્ર વતી સોલિસિટર જનરલ તુષાર મહેતા અને અરજદારો વતી કપિલ સિંબલ અને અભિષેક મનુ સિંઘવી જેવા વરિષ્ઠ વકીલો હાજર રહ્યા હતા. તુષાર મહેતાએ કોર્ટને ખાતરી આપી હતી કે, આગામી સુનાવણી સુધી કેસમાં યથાસ્થિતિ જાળવી રાખવામાં આવશે.

17મીએ CJI સંજીવ ખન્નાએ બંને પક્ષોને પૂછ્યું હતું કે, જો તેઓ બધા સંમત થાય, તો કેસને બુધવાર અથવા અન્ય કોઈપણ દિવસે સુનાવણી માટે જસ્ટિસ ગવઈની બેન્ચમાં મોકલવો જોઈએ, પરંતુ આ માટે તેમણે 2-3 દિવસનો સમય આપવો પડશે. આના પર એડવોકેટ અભિષેક મનુ

સિંઘવીએ કહ્યું કે, સુનાવણી આવતા અઠવાડિયે થઈ શકે છે અને CJIએ કેસ 15 મે માટે લિસ્ટ કર્યો હતો. આ પહેલા 17 એપ્રિલના રોજ મુખ્ય ન્યાયાધીશ સંજીવ ખન્ના, ન્યાયાધીશ સંજય કુમાર અને ન્યાયાધીશ કે.વી.વિશ્વનાથનની બેંચ સમક્ષ કેન્દ્ર સરકારે સુપ્રીમ કોર્ટમાં ખાતરી આપી હતી કે, સુપ્રીમના આદેશને ધ્યાનમાં રાખીને આગામી સુનાવણી સુધી વક્ક કાયદામાં કરાયેલા કેટલાક સુધારાઓનો અમલ નહીં કરવામાં આવે. જે બાદ કેન્દ્ર સરકારે એક સોગંદનામુ રજુ કર્યું હતું જેમાં આ તમામ સુધારાઓનો ભથ્થા કર્યો હતો. જે સુધારાઓને અટકાવાયા છે તેમાં વક્ક બાય ચૂઝર,

અગાઉથી નોંધાયેલ વક્ક સંપત્તિ કે પછી નોટિફિકેશન દ્વારા વક્ક જાહેર કરાયેલી સંપત્તિનું ફરી નોટિફિકેશન નહીં થાય કે તેમાં કોઈ હાલ દખલ નહીં અપાય. સુપ્રીમ કોર્ટમાં કેન્દ્ર સરકારે 1332 પેજનું વિસ્તૃત સોગંદનામુ દાખલ કર્યું છે અને કહ્યું છે કે વક્ક કાયદામાં સુધારા સામેની તમામ અરજીઓ ફગાવવામાં આવે, કેમ કે આ કાયદામાં કોઈ જ વાંધાજનક સુધારો નથી કરાયો, કોઈ પણ ધર્મને ઠેસ પહોંચે તેવી જોગવાઈ નથી. વક્ક બાય ચૂઝર સંપત્તિનું રજિસ્ટ્રેશન કરાવવું હાલ ફરજિયાત નથી કર્યું પરંતુ તે તો વર્ષોથી ફરજિયાત છે. સાથે કેન્દ્રએ કહ્યું હતું કે વક્કની સંપત્તિ વર્ષ 2013 બાદ બમણી થઈ ગઈ છે.

ધો.૧૨ વિજ્ઞાન અને સામાન્ય પ્રવાહનું પરિણામ જાહેર સમગ્ર રાજ્યમાં ધો.૧૨ વિજ્ઞાન અને સામાન્ય પ્રવાહમાં સુરતના વિદ્યાર્થીઓ A-૧ અને A-૨ ગ્રેડ સાથે પ્રથમ ક્રમે રહ્યા:

ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ-ગાંધીનગર દ્વારા ધો.૧૨ વિજ્ઞાન પ્રવાહ અને ગુજકેટની પરીક્ષા તેમજ ધો.૧૨ સામાન્ય પ્રવાહનું આજે પરિણામ જાહેર થયું છે. જેમાં સમગ્ર રાજ્યમાં વિજ્ઞાન પ્રવાહમાં ૧,૦૦,૫૭૫ વિદ્યાર્થીઓ પૈકી સુરત જિલ્લામાં ૧૪,૧૩૭ વિદ્યાર્થીઓએ પરીક્ષા આપી હતી. રાજ્યના ૮૩.૫૧ પરિણામ આવ્યું છે, જ્યારે

સુરત જિલ્લાનું ૮૬.૫૦ ટકા પરિણામ આવ્યું છે. સમગ્ર રાજ્યમાં ૮૩૧ વિદ્યાર્થીઓએ એ-૧ ગ્રેડ મેળવ્યો છે, જે પૈકી સુરત જિલ્લાના ૨૪૭ વિદ્યાર્થીઓએ એ-૧ ગ્રેડ મેળવીને સમગ્ર રાજ્યમાં પ્રથમ ક્રમે રહ્યા છે. જે કુલ ટકાવારીના ૨૮.૭૨ ટકા થાય છે. જ્યારે રાજ્યમાં ૮૦૮૩ એ-૨ ગ્રેડ મેળવ્યો છે જે પૈકી સુરતના ૧૬૨૨ વિદ્યાર્થીઓએ એ-૨ ગ્રેડ મેળવીને રાજ્યમાં

પ્રથમ ક્રમે રહ્યા છે. જે કુલ ટકાવારીના ૨૦.૦૭ ટકા છે. આમ એ-૧ અને એ-૨ ગ્રેડ સાથે પ્રથમ ક્રમે રહીને સુરતના વિદ્યાર્થીઓએ સમગ્ર રાજ્યમાં ડો.૧૨ વગાડ્યો છે. સુરત જિલ્લાના ૨૪૫૭ વિદ્યાર્થીઓએ બી-૧ ગ્રેડ, ૨૫૬૬ વિદ્યાર્થીઓએ બી-૨, ૨૬૨૮ વિદ્યાર્થીઓએ સી-૧ અને ૨૧૭૫ વિદ્યાર્થીઓએ સી-૨ ગ્રેડ મેળવ્યો છે.સામાન્ય પ્રવાહ ધો.૧૨

સામાન્ય પ્રવાહની વિગતો જોઈએ તો, સમગ્ર રાજ્યમાં ૩,૬૨,૫૦૬ વિદ્યાર્થીઓ પરીક્ષા આપી હતી. જેમાં સુરત જિલ્લાના ૪૧,૮૮૪ વિદ્યાર્થીઓએ પરીક્ષા આપી હતી. રાજ્યનું ૮૩.૦૭ ટકા પરિણામ આવ્યું છે જેમાં સુરત જિલ્લાનું ૮૩.૮૭ ટકા પરિણામ રહ્યું છે. સમગ્ર રાજ્યમાં ૫૬૬૦ વિદ્યાર્થીઓએ A - ૧ ગ્રેડ મેળવ્યો છે. જે પૈકી સુરત જિલ્લાના ૧૬૭૨

વિદ્યાર્થીઓએ એ-૧ ગ્રેડ મેળવીને સમગ્ર રાજ્યમાં પ્રથમ ક્રમે રહ્યા છે. જે કુલ ટકાવારીના ૨૮.૫૪ ટકા થાય છે. જ્યારે રાજ્યમાં ૪૦,૩૩૧ વિદ્યાર્થીઓએ A - ૨ ગ્રેડ મેળવ્યો છે જે પૈકી સુરતના ૬,૬૬૮ વિદ્યાર્થીઓએ એ-૨ ગ્રેડ મેળવીને રાજ્યમાં પ્રથમ ક્રમે રહ્યા છે. જે કુલ ટકાવારીના ૧૬.૫૪ ટકા છે. આમ A-૧ અને A-૨ ગ્રેડ સાથે પ્રથમ ક્રમે રહીને સુરતના વિદ્યાર્થીઓએ સમગ્ર

રાજ્યમાં ડો.૧૨ વગાડ્યો છે. ધો.૧૨ સામાન્ય પ્રવાહમાં સુરત જિલ્લાના ૮૧૭૮ વિદ્યાર્થીઓએ બી-૧ ગ્રેડ, ૮૮૦૫ વિદ્યાર્થીઓએ બી-૨, ૮૧૮૮ વિદ્યાર્થીઓએ સી-૧ અને ૩૫૦૫ વિદ્યાર્થીઓએ સી-૨ ગ્રેડ મેળવ્યો છે જે બદલ સુરત જિલ્લા શિક્ષણાધિકારી ડો.ભગીરથસિંહ પરમારે સૌ વિદ્યાર્થીઓને ઉજ્જવળ ભવિષ્યની શુભકામનાઓ પાઠવી હતી. સંવાદદાતા વિજય મકવાણા સુરત

સુરતના ઉત્રાણ વિસ્તારમાં મોની ગ્રુપ ઓફ સ્કૂલમાં ધોરણ 12 વિજ્ઞાન પ્રવાહનું સૌથી બેસ્ટ પરિણામ આવ્યું



મોની ગ્રુપ ઓફ સ્કૂલમાં અભ્યાસ કરતા વિદ્યાર્થી રાહડીયા સ્મિત હિતેશભાઈ A1 ગ્રેડ મેળવી 99.20 પી આર પ્રાપ્ત કર્યા હીરાના કારખાનામાં કામ કરતા પિતાનો દીકરો ધોરણ 12 વિજ્ઞાન પ્રવાહમાં એ ગ્રેટ પ્રાપ્ત કરી પરિવારનું નામ રોશન કર્યું વિદ્યાર્થી આગળ સોફ્ટવેર એન્જિનિયરમાં ડેટા સાયન્સમાં અભ્યાસ કરવા માંગે છે જ્યારે પરિવાર અને કુલ દ્વારા વિદ્યાર્થીનો આભાર વ્યક્ત કર્યો હતો મોની ગ્રુપ ઓફ સ્કૂલમાં અભ્યાસ કરતા પાલડીમાં પલ હિરભાઈ આ વિદ્યાર્થીએ પણ એ ગ્રેડ પ્રાપ્ત કરી 558 માંથી કુલ 98.72 પી આર પ્રાપ્ત કર્યા ત્યારે મોની ગ્રુપ ઓફ સ્કૂલ દ્વારા વિદ્યાર્થીને મીઠાઈ ખવડાવી ખુશી વ્યક્ત કરી હતી સાથે મોની ગ્રુપ ઓફ સ્કૂલમાં 6 વિદ્યાર્થીઓએ A1 ગ્રેડ પ્રાપ્ત કર્યો અને 40 વિદ્યાર્થીઓએ A2 ગ્રેટ પ્રાપ્ત કરી શાળાનું નામ રોશન કર્યું હતુંસંવાદદાતા વિજય મકવાણા સુરત

લેજન્ડ દાદાસાહેબ ફાળકે એવોર્ડ 2025 નો ભવ્ય કાર્યક્રમ ડૉ. કૃષ્ણા ચૌહાણના જન્મદિવસ પર યોજાયો હતો

મુખ્ય અતિથિ ઉદિત નારાયણ, સુદેશ ભોસલે, દિલીપ સેન, પ્રતિમા કન્નન, એસીપી સંજય પાટીલ, અલી ખાન, દીપક પરાશર, રમેશ ગોયલ, રેખા રાવ, સાનંદ વર્મા, અભિષેક ખન્ના, ડો. મુસ્તફા યુસુફલી ગોમ, બ્રાઈટ આઉટડોર મીડિયાની હાજરીમાં મુંબઈ, ડો. કૃષ્ણા ચૌહાણે ૪ મે ૨૦૨૫ ના રોજ તેમના જન્મદિવસ નિમિત્તે, મુંબઈ મેટ્રોપોલિટનના પ્રખ્યાત ઉપનગર અંધેરી વેસ્ટમાં સ્થિત ક્લાસિક કલબ ખાતે 'દેજો લેજન્ડ દાદા સાહેબ ફાળકે એવોર્ડ ૨૦૨૫'નું આયોજન કર્યું હતું. KCF દ્વારા રજૂ કરાયેલા આ એવોર્ડ સમારોહમાં, તે હસ્તીઓનું સન્માન કરવામાં આવ્યું જેમણે ફિલ્મ જગતમાં પોતાની આગવી ઓળખ સ્થાપિત કરી છે. ડો. કૃષ્ણા ચૌહાણ દ્વારા આયોજિત આ એવોર્ડ સમારોહમાં ઘણી હસ્તીઓ હાજર રહી હતી, જેમાં આ નામો નોંધપાત્ર છે. મુખ્ય અતિથિ ઉદિત



નારાયણ, સુદેશ ભોસલે, દિલીપ સેન, પ્રતિમા કન્નન, A C P સંજય પાટીલ, અલી ખાન, દીપક પરાશર, રમેશ ગોયલ, રેખા રાવ, સાનંદ વર્મા, અભિષેક ખન્ના, ડો. મુસ્તફા યુસુફ અલી, બ્રાઈટ આઉટડોર મીડિયાના પ્રતિનિધિઓ, ગાયક સાગર આચાર્ય, ગાયક નરેશ વગેરે. આ પ્રસંગે અભિનેત્રી પ્રતિમા કન્નન, અલી ખાન, દીપક પરાશર, રમેશ ગોયલ, રેખા રાવ, ડો. મુસ્તફા યુસુફઅલી ગોમ, પવન

ટોડી, ઉપસ્થિત રહ્યા હતા.સિંગર નરેશ, શિરીન ફરીદ, કબીના મહારાજન, પિંકી ખીમનાની, દીપ ગોસ્વામી, સીડી શેટ્ટી, રંજુલા રોય ચૌધરી, સોનુ શ્રીવાસ્તવ, કુલદીપ શર્મા, સંગીતા જોશી, ગૌરી ટાંક, એન્કર આરજે આરતી સજવાન, દીપક દેસાઈ, સની કપૂર, બેઈલી જિન્ના રાજપૂત, વરિષ્ઠ રાજપૂત, રાજપૂત રાજપૂત. માલ્કમ ભાયા, સમદ અઝીઝ શેખ, આદિત્ય શુક્લા, ગિફ્ટ પાર્દેન ઝાડિઓન પરસ્પ્રમુખનું પણ સન્માન કરવામાં



આવ્યું હતું. ડો. કૃષ્ણા ચૌહાણના જન્મદિવસની ઉજવણી પણ સ્ટેજ પર ભવ્ય કેક કાપીને કરવામાં આવી હતી. આ એવોર્ડ સમારોહની સિઝન 6 ની ભવ્ય સફળતા પછી, ડો. કૃષ્ણા ચૌહાણ હવે અત્યંત ઉત્સાહિત છે.તમને જણાવી દઈએ કે ડો. કૃષ્ણા ચૌહાણ છેલ્લા બે દાયકાથી ફિલ્મ ઉદ્યોગમાં ફિલ્મ નિર્માતા તરીકે કામ કરી રહ્યા છે. આ સાથે, તેઓ સામાજિક કાર્યમાં પણ હંમેશા આગળ રહે છે. કોવિડ સમયગાળા દરમિયાન, તેમણે

માત્ર જરૂરિયાતમંદોને રાશનનું વિતરણ કર્યું જ નહીં, પરંતુ સૌથી મોટી વાત એ હતી કે તેમણે લોકોને ભગવદ ગીતા પણ ભેટમાં આપી.તેમના બધા એવોર્ડ સમારોહની જેમ, આ સમારોહમાં પણ, ફિલ્મ ઉદ્યોગના લોકો ઉપરાંત, ડો. કૃષ્ણા ચૌહાણે ઘણા પત્રકારો અને ફોટોગ્રાફરોનું સન્માન કર્યું.તમને જણાવી દઈએ કે ડો. કૃષ્ણા ચૌહાણ ટૂંક સમયમાં તેમની આગામી હોરર થ્રિલર ફિલ્મ 'Aatma.com'નું શૂટિંગ પણ શરૂ કરવા જઈ રહ્યા છે. આ ફિલ્મમાં પ્રખ્યાત સંગીતકાર દિલીપ સેનનું સંગીત છે.ઉલ્લેખનીય છે કે ડો. કૃષ્ણા ચૌહાણ માત્ર એક સફળ બોલિવૂડ દિગ્દર્શક, સક્રિય સામાજિક કાર્યકર જ નથી, પરંતુ એવોર્ડ સમારોહનું આયોજન કરવામાં પણ તેમને નંબર વન ગણવામાં આવે છે. તેમનો એવોર્ડ સમારંભ સમાપ્ત થાય છે અને તેઓ તેમના આગામી એવોર્ડ સમારંભની તૈયારી શરૂ કરે છે.

સુરત શહેરના પુણાગામ વિસ્તારમાં આવેલ નાલંદા વિદ્યાલયના તેજસ્વી તારલાઓનું મીઠાઈ ખવડાવી સન્માન કરવામાં આવ્યું



સુરત શહેરના ખૂણા વિસ્તારમાં આવેલ નાલંદા વિદ્યાલય માં તારીપ 5.5.2025ને સોમવારના રોજ પ્રસિદ્ધ થયેલ ધોરણ -12 સામાન્ય પ્રવાહમાં પુણાગામ વિસ્તારની ખૂબ જ પ્રખ્યાત નાલંદા વિદ્યાલયમાં A1 ગ્રેડમાં 09 વિદ્યાર્થીઓ A2 ગ્રેડમાં 18 વિદ્યાર્થીઓ એ ઝળહળતી સિધ્ધિ પ્રાપ્ત કરી છે.

શાળા પરિવાર તમામ વિદ્યાર્થીઓને હૃદયની ઊર્મિઓથી ખૂબ ખૂબ અભિનંદન પાઠવે છે. માધ્યમિક શિક્ષણ બોર્ડનું પરિણામ 93.07%જ્યારે શાળાનું પરિણામ 94.55% આવેલ છે.નીચે મુજબના વિષયમાં વિદ્યાર્થીઓએ 100 ગુણ મેળવેલ છે. આંકડાશાસ્ત્ર માં 07

વિદ્યાર્થીઓએ 100 ગુણ પ્રાપ્ત કર્યા છે.વાણિજ્ય વ્યવસ્થામાં 03 વિદ્યાર્થીઓએ 100 ગુણ પ્રાપ્ત કર્યા છે. સેક્રેટરી એન્ડ પ્રેક્ટિસમાં 01 વિદ્યાર્થીએ 100 ગુણ પ્રાપ્ત કર્યા ત્યારે વિદ્યાર્થીઓ દ્વારા સ્કૂલનું નામ રોશન કરવા બદલ શિક્ષકોએ વિદ્યાર્થીઓને અભિનંદન પાઠવ્યા સંવાદદાતા વિજય મકવાણા સુરત

તંત્રી લેખ



પહેલગામ હુમલાનો વળતો જવાબ આપવા સરકારની રણનીતિ અસ્પષ્ટ

નવીદિલ્હી: પહેલગામ આતંકવાદી હુમલાને ૧૧ દિવસથી વધુનો સમય થઈ ગયો છે. દેશના લોકો રાહ જોઈને બેઠા છે કે, પાકિસ્તાનને કઈ રીતે પ્રતિઉત્તર આપવામાં આવશે. કોંગ્રેસ વર્ડિંગ કમીટી (સીડબ્લ્યુસી)ની મળેલી બેઠકમાં પણ પહેલગામના આતંકવાદી હુમલા અને જ્ઞાતિ આધારીત વસ્તી ગણતરીની ચર્ચા કરવામાં આવી હતી. રાજકીય સૂત્રોના જણાવ્યા પ્રમાણે સીડબ્લ્યુસીની મીટીંગમાં બે પ્રસ્તાવ પસાર કરવામાં આવ્યા હતા. એક પ્રસ્તાવમાં પાકિસ્તાન સામે કોસ કાર્યવાહીની માંગણી કરવામાં આવી હતી. બીજા પ્રસ્તાવમાં જ્ઞાતિ આધારીત વસ્તી ગણતરી ઝડપથી કરવાની માંગણી હતી. અનામત પર લાગેલી ૫૦ ટકાની કેપ હટાવી લેવાની માંગણી પણ કરવામાં આવી હતી. આ બેઠકમાં કોંગ્રેસના રાષ્ટ્રીય પ્રમુખ ખડોગેએ કહ્યું હતું કે પહેલગામ હુમલા પછીની સ્થિતિ પર સરકારનું કોઈ નિયંત્રણ નથી. જગન્નાથ મંદિર વિવાદ બાબતે બંગાળ - ઓડિશા સામસામે પશ્ચિમ બંગાળના દીધામાં બનેલા જગન્નાથ મંદિર બાબતે હવે ઓડિશા અને પશ્ચિમ બંગાળ વચ્ચે વિવાદ થયો છે. ઓડિશાના શ્રદ્ધાળુઓ તેમ જ પુજારી દીધામાં બનાવેલા જગન્નાથ મંદિરના નામ બાબતે નારાજ છે. એમણે આ બાબતે વિરોધ નોંધાવ્યો છે. આ મામલે હવે રાજકારણ પણ વચ્ચે આવ્યું છે. ભાજપના નેતા દિલીપ ઘોષે આ વિવાદ બાબતે મમતા બેનર્જીને જવાબદાર ઠેરવ્યા છે. દીધામાં બનેલું મંદિર પુરીના જગન્નાથ મંદિરની નકલ કરીને બનાવવામાં આવ્યું છે. ઓડિશાના લોકોનું કહેવું છે કે, જગન્નાથ મંદિર કરોડો લોકોની શ્રદ્ધાનું કેન્દ્ર છે. એક જ નામના બે મંદિરને કારણે લોકોને ભ્રમ થઈ શકે એમ છે. 'મને પણ ધમકીના ફોન આવે છે' ઃ સિધ્ધારમૈયા કણ્ટિકના મુખ્યમંત્રી સિધ્ધારમૈયાને પણ ફોન પર ધમકી મળી રહી છે. વિધાનસભાના અધ્યક્ષ યુતી ખાદરને ધમકીના ફોન આવવાની વાત બહાર આવ્યા પછી મુખ્યમંત્રી સિધ્ધારમૈયાએ પણ વાતમાં સૂર પૂરાવ્યો હતો. એમણે કહ્યું હતું કે, 'મને પણ ધમકીના ફોન આવે છે. આ ફોન કોણ કરે છે એની તપાસ કરીને એમની સામે પગલા લેવા માટે મે પોલીસને કહ્યું છે.' સિધ્ધારમૈયાનું કહેવું હતું કે, ધમકીના ફોન આવે તો શું થઈ શકે પોલીસે તપાસ કરીને પગલા લેવા જોઈએ. સિધ્ધારમૈયાએ આખી વાતને પહેલગામ પર થયેલા આતંકવાદી હુમલા સાથે આડકતરી રીતે સાંકળી હતી. સિધ્ધારમૈયાનું કહેવું હતું કે પહેલગામમાં એક પણ સુરક્ષા કર્મચારી હાજર નહોતા. જ્યાં પ્રવાસીઓ જતા હોય ત્યા પોલીસ કેમ હાજર નહોતી. સંજય રાઉતનો કટાક્ષ, શિવસેના (એકનાથ શિંદે) ગુંડાને રાયગઢના પાલક પ્રધાન નહીં બનાવે મહારાષ્ટ્રમાં આજકાલ પાલક પ્રધાન કોને બનાવવા એ માટે શાસક પક્ષોમાં ખેંચતાણ ચાલી રહી છે. શિવસેના (ઉદ્ધવ ઠાકરે)ના નેતા સંજય રાઉતે શિવસેના (એકનાથ શિંદે) પર કટાક્ષ કર્યો છે. સંજય રાઉતે કહ્યું છે કે, ગુંડાઓને રાયગઢના પાલક મંત્રી બનાવવા જોઈએ નહીં. રાઉતના કહેવા પ્રમાણે રાયગઢ જેવા જિલ્લાના પાલક પ્રધાન ગુંડા હોવા જોઈએ નહીં, પરંતુ એવી વ્યક્તિ હોવા જોઈએ કે જે સમતોલ અને પ્રમાણિક હોય. અદિતિ તડકરે રાજ્યના યુવા ચહેરા છે. તેઓ રાયગઢ જિલ્લા પરિચદના અધ્યક્ષ પણ રહી ચૂક્યા છે. એમને જિલ્લાની જાણકારી છે.

-દિલીપ નાનજીભાઈ પટેલ

આકરાં તાપમાં બહાર નીકળો ત્યારે સાવચેતી રાખો:આ 7 જરૂરી વસ્તુઓ ભૂલ્યાં વિના સાથે રાખો, ડૉક્ટર પાસેથી જાણો હીટ સ્ટ્રોકથી બચવાના ઉપાય

ઉનાળામાં આ વસ્તુઓ સાથે લઇને બહાર નીકળો

તૈયારી વિના તડકામાં બહાર નીકળવું સ્વાસ્થ્ય માટે જોખમી બની શકે છે. શરીર ઝડપથી હિટાઇડ્રેટેડ થઈ જાય છે અને લૂ લાગવાનું જોખમ વધી જાય છે. તેનાથી બચવા માટે જરૂરી સાવચેતી રાખો અને બપોરના આકરાં તડકાથી બચો.

ડૉ. બોબી દીવાન
સિનિયર ફિઝિશિયન દિલ્હી

ઠંડા પાણીની બોટલ

ટોપી, સ્કાર્ફ કે છત્રી

સનગ્લાસીસ

સનસ્ક્રીન ક્રીમ

ORS પાવડર

હળવો તાસ્તો

પ્રાથમિક સારવાર કીટ

સંદર્ભ: ડૉ. બોબી દીવાન, સિનિયર ફિઝિશિયન, દિલ્હી

છે, ત્યારે હીટ સ્ટ્રોકનું જોખમ વધી જાય છે. તેવામાં ટોપી, ગમથો કે સ્કાર્ફ માથાને તડકાથી બચાવે છે અને તેને ઠંડુ રાખવામાં મદદ કરે છે.સનગ્લાસીસ પહેરોસૂર્યના તેજ કિરણો આંખો માટે હાનિકારક બની શકે છે. તેવામાં સનગ્લાસીસ આંખોને યુવી કિરણોથી બચાવે છે અને તેજસ્વી પ્રકાશમાં વધુ સારી રીતે જોવામાં મદદ કરે છે.પાણીની બોટલ જરૂર રાખોઉનાળામાં શરીરમાં ખૂબ પરસેવો થાય છે, જેના કારણે હિડાઇડ્રેશન થઈ શકે છે. ત્યારે તમે પાણીની બોટલ સાથે રાખીને સમયાંતરે પાણી પી શકો છો અને શરીરને હાઇડ્રેટેડ રાખી શકો છો.સનસ્ક્રીનનો ઉપયોગ કરોસૂર્યના હાનિકારક યુવી કિરણો સનબર્ન, ટેનિંગ અને લાંબા ગાળે સ્કિન કેન્સરનું કારણ બની શકે છે. તેથી, ઘરની બહાર નીકળતા પહેલા તમારી ત્વચા પર સારી ગુણવત્તાની સનસ્ક્રીન લગાવો. આમ કરવાથી આ નુકસાનથી બચી શકાય છે.ORS, લીંબુ પાણી અથવા સત્તુનું દ્રાવણ પીવોઆ પીણાં શરીરને તાત્કાલિક ઊર્જા આપે છે અને ઈલેક્ટ્રોલાઇટ્સની ઊણપને પૂરી કરે છે. ORS હિડાઇડ્રેશન સામે લડવામાં મદદ કરે છે, લીંબુ પાણી તાજગી આપે છે અને સત્તુનું દ્રાવણ પેટને ઠંડુ રાખે છે.બોડી મિસ્ટનો ઉપયોગ કરોઉનાળામાં પરસેવાને કારણે બેક્ટેરિયલ ચેપ લાગી શકે છે. કુદરતી અને હળવી સુગંધવાળા બોડી મિસ્ટનો ઉપયોગ તાજગીનો અહેસાસ કરાવે છે. સાથે જ તે પરસેવાની ગંધ પણ ઘટાડે છે.પ્રશ્ન- ઉનાળામાં ઘરની બહાર નીકળતા પહેલા કઈ વસ્તુઓ સાથે રાખવી જોઈએ?જવાબ: જો તમે ઉનાળામાં ઘરની બહાર જઈ રહ્યા છો, તો ચોક્કસથી કેટલીક વસ્તુઓ તમારી સાથે રાખો. જેનાથી તમે આકરાં તાપની અસરોથી બચી શકો છો. નીચે



PANKAJ B DOBARIYA

આપેલા ગ્રાફિક પરથી આ સમજીએ-પ્રશ્ન: જ્યારે ઘરની બહાર હોવ, ત્યારે કેવા પ્રકારની સાવચેતી રાખવી જોઈએ?જવાબ: ઉનાળામાં તમારે તમારા સ્વાસ્થ્યનું ખાસ ધ્યાન રાખવું જોઈએ, ખાસ કરીને જો તમે ખુલ્લા વિસ્તારમાં કામ કરો છો. આ માટે વચ્ચે વચ્ચે વિરામ લો અને ઠંડી અથવા છાંયડીવાળી જગ્યાએ જાઓ. જો શક્ય હોય તો, બપોરે 12થી 3 વાગ્યા સુધી ભારે શારીરિક પ્રવૃત્તિ ન કરો.ફળો અને શાકભાજી સહિત હળવો, સરળતાથી પચે તેવો અને પોષ્ટિક ખોરાક લો. ચક્રર આવવા, નબળાઈ લાગવી, માથામાં તીવ્ર દુખાવો, વધુ પડતો પરસેવો થવો અથવા ઓછો પરસેવો થવો એ બધા હીટ સ્ટ્રોકના લક્ષણો હોઈ શકે છે. તેને બિલકુલ ન અવગણો. આ સિવાય, કેટલીક બીજી બાબતો ધ્યાનમાં રાખો. નીચે આપેલા ગ્રાફિક પરથી આ સમજીએ- પ્રશ્ન- આકરાં તાપમાંથી ઘરે પાછા ફર્યા બાદ શું કરવું?જવાબ- જો તમે બહાર તડકામાંથી ઘરે પાછા ફરી રહ્યા છો, તો સૌ પ્રથમ થોડો આરામ કરો. ત્યારબાદ ઠંડા પાણીથી સ્નાન કરો અથવા ઠંડા પાણીમાં પલાળેલા કપડાંથી શરીરને સાફ કરો. ગરમીથી થાકેલા શરીરને આરામ આપવો ખૂબ જ જરૂરી છે. આ પછી, સરળતાથી પચે તેવો અને હળવો ખોરાક લો. તળેલા અને મસાલેદાર ભોજન ન ખાવ. જો કોઈ સમસ્યા લાગે,

'ડિજિટલ અરેસ્ટ'ની જાળમાં ફસાઈ ન જતાં:વીડિયો કૉલ કરીને સ્કેમર્સ બ્લેકમેલ કરશે પરંતુ ગભરાશો નહીં, જાણો ઠગાઈથી બચવાના ઉપાય

સાયબર ફોડની નવી રીત 'ડિજિટલ અરેસ્ટ' વિશે તો તમે સાંભળ્યું જ હશે. ડિજિટલાઈઝેશનના યુગમાં આ સૌથી ખતરનાક અને ઝડપથી વિકસતી છેતરપિંડી છે. આ છેતરપિંડી એવી જાળ છે, જેમાં સામાન્ય નાગરિકો, પ્રોફેશનલ્સ, મોટા ઉદ્યોગપતિઓ અને વિદ્યાર્થીઓ પણ ફસાઈ રહ્યાં છે.કેન્દ્રીય ગૃહ મંત્રાલયના જણાવ્યા અનુસાર, 2024ના પ્રથમ 10 મહિનામાં ભારતમાં ડિજિટલ અરેસ્ટ સ્કેમ દ્વારા 2,140 કરોડ રૂપિયાની છેતરપિંડી કરવામાં આવી હતી. એટલે કે ડિજિટલ સ્કેમ દ્વારા દર મહિને સરેરાશ 214 કરોડ રૂપિયાથી વધુની છેતરપિંડી થઈ રહી છે. તેનાથી બચવા માટે જાગૃતિ અને તકેદારી ખૂબ જ મહત્વપૂર્ણ છે.તો ચાલો, આજે 'સાયબર લિટરસિ' કોલમમાં વાત કરીએ કે ડિજિટલ અરેસ્ટ શું છે? સાથે એ પણ જાણીશું કે-કઈ ભૂલોને કારણે લોકો આ છેતરપિંડીનો ભોગ બને છે?ડિજિટલ અરેસ્ટથી કેવી રીતે

બચવું?નિષ્ણાત:રાજેશ દંડોતિયા, એડિશનલ ડીસીપી, કાઈમ બ્રાન્ચ, ઈન્દોરરાહુલ મિશ્રા, સાયબર સિક્યુરિટી એડવાઈઝર, ઉત્તર પ્રદેશ પોલીસપ્રશ્ન- ડિજિટલ અરેસ્ટ શું છે?જવાબ: આ સાયબર ફોડ (છેતરપિંડી)ની એક પદ્ધતિ છે, જેમાં સાયબર ગુનેગારો પોલીસ અધિકારી, સાયબર સેલ એજન્ટ અથવા સરકારી તપાસ એજન્સીના સભ્ય હોવાનું જણાવીને તમને કોલ કરે છે. તે દાવો કરે છે કે, તમારી સામે એક ગંભીર કેસ (પોનોગ્રાફિક વીડિયો શેર કરવા, મની લોન્ડરિંગ અથવા ડ્રગ્સ સંબંધિત) કેસ નોંધાયેલો છે.આ દરમિયાન જ તે વ્હોટ્સએપ પર વીડિયો કોલ કરે છે અને નકલી પોલીસ આઈડી કાર્ડ, વોરંટ કે કોર્ટનો ઓર્ડર બતાવે છે.તે વીડિયો કોલ પર પૂછપરછ માટે 'ડિજિટલ અરેસ્ટ (ડિજિટલ ધરપકડ)' કરે છે. આ પછી, તે પીડિતોને ધમકી આપે છે અને દંડ અથવા જામીનની રકમ ચૂકવવા દબાણ કરે છે.પ્રશ્ન- શું ભારતીય

કાયદામાં ડિજિટલ અરેસ્ટ માટે કોઈ જોગવાઈ છે?જવાબ: ઈન્દોર કાઈમ બ્રાન્ચના એડિશનલ ડીસીપી રાજેશ દંડોતિયા કહે છે કે, ર્ભારતીય કાયદામાં ડિજિટલ અરેસ્ટ જેવી કોઈ વસ્તુ નથી.જો કોઈ તમને ડિજિટલ અરેસ્ટના નામે ધમકી આપવાનો કે ગેરમાર્ગે દોરવાનો પ્રયાસ કરી રહ્યું હોય, તો તે છેતરપિંડી છે. આવી સ્થિતિમાં, તાત્કાલિક સંબંધિત સાયબર સેલ અથવા પોલીસને જાણ કરો.પ્રશ્ન- ડિજિટલ અરેસ્ટ સંબંધિત કાનૂની તથ્યો (લીગલ ફેક્ટ્સ) શું છે?જવાબ: ભારતીય કાયદા હેઠળ, કોઈપણ વ્યક્તિની ધરપકડ માટે મજબૂત કાનૂની આધાર હોવો જોઈએ. યોગ્ય તપાસ અને કાનૂની પ્રક્રિયા વિના ધરપકડ શક્ય નથી. કોઈપણ પોલીસ અધિકારી કે સરકારી એજન્સી ફક્ત



ડિજિટલ અરેસ્ટ જેવું કંઈ હોતું નથી. પોલીસ, RBI કે EDના નામે આવતા વીડિયો કોલ પર વિશ્વાસ ન કરો. તેમને કોઈ પૈસા ન મોકલો. આવો કોઈપણ કોઈપણ કોલ આવે તો તરત પોલીસમાં ફરિયાદ કરો.

રાજેશ દંડોતિયા, એડિશનલ ડીસીપી, કાઈમ બ્રાન્ચ, ઈન્દોર

ઓનલાઈન નોટિસ, ઈમેલ કે મેસેજ દ્વારા તમને 'ડિજિટલ અરેસ્ટ' કરી શકતા નથી.કેટલીક મહત્વપૂર્ણ બાબતો જે હંમેશા યાદ રાખવી જોઈએ-જો કોઈ વ્યક્તિ સામે કોઈ કાનૂની કેસ નોંધાય છે, તો પહેલા પોલીસ

પોલીસને ફરિયાદ કરો.કાનૂની નોટિસ અને યોગ્ય પ્રક્રિયા વિના કોઈપણ ધરપકડ માન્ય નથી. તો કોઈપણ ઓનલાઈન ધમકીઓથી ડરશો નહીં, સાવધ રહો અને સાયબર કાઈમ હેલ્પલાઈન 1930 પર જાણ કરો.પ્રશ્ન- ડિજિટલ અરેસ્ટ રોકવા માટે ભારત સરકારે કયા પગલાં લીધાં છે?જવાબ: તાજેતરમાં, કેન્દ્રીય ગૃહ રાજ્યમંત્રી બંદી સંજય કુમારે લોકસભામાં માહિતી આપી હતી કે, સરકાર ડિજિટલ ક્રીમીડોને રોકવા માટે સતત કામ કરી રહી છે. ફેબ્રુઆરી 2025 સુધીમાં 83,668 WhatsApp અકાઉન્ટ્સ અને 3,962 Skype ID બ્લોક કરવામાં આવ્યા છે. સાયબર સ્કેમ અને ડિજિટલ અરેસ્ટ જેવા ગુનાઓને રોકવાના ઉદ્દેશ્યથી આ કાર્યવાહી કરવામાં આવી છે.પ્રશ્ન- ડિજિટલ અરેસ્ટ

સ્કેમથી બચવા માટે કઈ સાવચેતી રાખવી જોઈએ?જવાબ: ઉત્તર પ્રદેશ પોલીસના સાયબર સુરક્ષા સ્કેમથી બચવા માટે જરૂરી સાવચેતીઓ વિશે જણાવે છે. તેને નીચેના ગ્રાફિકમાં જુઓ- પ્રશ્ન- જો કોઈ ડિજિટલ અરેસ્ટની ધમકી આપતો ફોન કરે તો શું કરવું?જવાબ: જો કોઈ તમને ફોન કરીને ડિજિટલ અરેસ્ટ (ધરપકડ)ની ધમકી આપે છે, તો ડરવાને બદલે આ સાવચેતીઓ રાખો. જેમ કે- આવો ફોન કોલ્સ ફોઈ/બનાવટી હોય છે, જેનો ઉદ્દેશ્ય તમને ડરાવવાનો અને છેતરવાનો હોય છે. તેથી ફોન કરનારાઓની વાતમાં ન આવો.આવા ફોન કોલ્સ પર તમારો આધાર નંબર, બેંક વિગતો, OTP, પાસવર્ડ અથવા અન્ય સંવેદનશીલ માહિતી શેર ન કરો.જો ફોન કરનાર કોઈ સરકારી એજન્સીનો હોવાનો દાવો કરી રહ્યો હોય, તો તેની જાતે ચકાસણી કરો.જો ફોન કરનાર દંડ, બેંક વિગતો અથવા

ડિજિટલ ચુકવણીની માંગ કરે, તો તે 100% સ્કેમ છે. આવા નંબરો પર કોઈ ચુકવણી કરશો નહીં. તેમજ કોઈપણ લિંક કે એપ ડાઉનલોડ કરશો નહીં.જો શક્ય હોય તો, કોલ રેકૉર્ડ કરો અને સાયબર કાઈમ પોર્ટલ (www.cybercrime.gov.in) પર અથવા સ્થાનિક પોલીસમાં ફરિયાદ નોંધાવો.સંભવિત છેતરપિંડી કરનારાઓને ઓળખવા માટે તમારા ફોન પર 'Truecaller' અથવા 'Spam Detection' સર્વિસ ઓન રાખો.આવા છેતરપિંડીવાળા કોલ વિશેની માહિતી તમારા મિત્રો અને પરિવાર સાથે શેર કરો, જેથી તેઓ પણ સતર્ક રહે. કોઈપણ શંકાસ્પદ કિસ્સામાં સત્તાવાર સાયબર સુરક્ષા એજન્સીઓ પાસેથી વિશ્વસનીય માહિતી મેળવો અને વાસ્તવિક હેલ્પલાઈન નંબરોનો સંપર્ક કરો.પ્રશ્ન- જો ડિજિટલ અરેસ્ટનો ભોગ બની ગયા હોય તો શું કરવું?જવાબ: જો તમે ડિજિટલ અરેસ્ટનો ભોગ બનો છો.

વડોદરામાં ચાર દિવસમાં વધુ એક વાહન ચોર પકડાયો, બ્રિજ નીચે છુપાવેલા ત્રણ ટુ વ્હીલર કબજે



વડોદરા પોલીસ ચાર દિવસમાં વધુ એક વાહનચોદને ઝડપી પાડી બે મહિના દરમિયાન ચોરેલા ત્રણ સ્કૂટર કબજે કર્યા છે. વડોદરા શહેરમાં બ્રિજ નજીક વાહનો પાર્ક કરી નોકરીએ જતા વાહન ચાલકોના વાહનો ચોરી થવાના બનાવો બનતા હોવાથી પોલીસે સીસીટીવી ફૂટેજ દ્વારા તપાસ કરી હતી. જે દરમિયાન ચાર દિવસ પહેલા એક અઠંધ વાહન ચોર પાસે 15 દિવસમાં ચોરેલા 6 ટુ વ્હીલર મળી આવ્યા હતા. ત્યારબાદ પોલીસે પંજાબના વતની અને માંજલપુર અલવાનાકા વિસ્તારમાં દેવલ નગરમાં રહે મતા દિલ્લભાગ સિંગ અઢવાલને ઝડપી પાડ્યો છે.પોલીસે વાહન ચોર પાસે બાઈકના કાગળ માંગતા મળી આવ્યા ન હતા. અને આ બાઈક ચોરી કર્યાની વિગતો ખુલી હતી. તપાસ દરમિયાન ગોત્રી અને કપુરાઈ વિસ્તારમાંથી વધુ બે સ્કૂટર પણ ચોરી કર્યા હોવાની માહિતી બહાર આવી હતી. ચોરી કરેલા સ્કૂટર વડસર બ્રિજ નજીક છુપાવી રાખ્યા હોવાથી પોલીસે કબજે કર્યા હતા.

વડોદરા શહેર જિલ્લાનું ધો.12 વિ.પ્ર.નું 82.20 ટકા અને સા.પ્ર.નું રાજ્યમાં સૌથી ઓછું 87 ટકા પરિણામ

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા લેવાયેલી ધો.12 વિજ્ઞાન પ્રવાહ અને સામાન્ય પ્રવાહની પરીક્ષાના આજે જાહેર થયેલા પરિણામમાં વડોદરા શહેર જિલ્લાનું વિજ્ઞાન પ્રવાહનું પરિણામ 82.20 ટકા અને સામાન્ય પ્રવાહનું પરિણામ 87 ટકા પરિણામ આવ્યું છે. વિજ્ઞાન પ્રવાહમાં વડોદરા શહેર જિલ્લાના 5892 વિદ્યાર્થીઓએ પરીક્ષા આપી હતી અને તેમાંથી 4843 વિદ્યાર્થીઓ પાસ થયા છે. જ્યારે 1060 વિદ્યાર્થીઓ નાપાસ થયા છે. ગત વર્ષ કરતા આ વર્ષના પરિણામમાં 0.30 ટકાનો ઘટાડો નોંધાયો છે.આ પણ વાંચો : ધોરણ 12નું પરિણામ જાહેર: વિજ્ઞાન પ્રવાહનું 83.51 ટકા અને સામાન્ય પ્રવાહનું 93.7 ટકા પરિણામજ્યારે સામાન્ય પ્રવાહમાં વડોદરા શહેર જિલ્લાનું 87 ટકા પરિણામ આવ્યું છે. જે રાજ્યમાં સૌથી ઓછું છે. આમ છતા સમગ્ર રાજ્યનું પરિણામ વધારે આવ્યું હોવાથી વડોદરાનું આ છેલ્લા આઠ વર્ષોમાં સૌથી વધારે પરિણામ છે. વડોદરામાંથી 14684 નિયમિત વિદ્યાર્થીઓએ પરીક્ષા આપી હતી અને આ પૈકીના 12888 વિદ્યાર્થીઓ પાસ થયા છે. 1830 વિદ્યાર્થીઓ નાપાસ થયા છે.

વડોદરાના ગોરવા વિસ્તારમાં વારંવાર દબાણો દૂર કરવા છતાં પુન: થઈ જાય છે ફરી દબાણો હટાવ્યા

વડોદરા શહેરના ટીમ વિભાગના ઉત્તર વિસ્તારમાં પાલિકા તંત્ર દ્વારા મધુનગર સહિત આસપાસ વારંવાર ગેરકાયદે દબાણ દૂર કરવામાં આવે છે છતાં પણ ગેરકાયદે દબાણનો રાફડો તાત્કાલિક થઈ જાય છે. દબાણ શાખાની ટીમે ગોરવા વિસ્તારની મધુનગરથી આશિયાના પાર્ક સુધીના સ્થાનિક રહીશો સહિત દુકાનદારોએ ગેરકાયદે બનાવાયેલી કમ્પાઉન્ડ વોલ અંગે પાલિકા તંત્રને ફરિયાદો મળી હતી. જેથી આજે સવારે દબાણ શાખાની ટીમ ગોરવા વિસ્તારના મધુનગર ખાતે પહોંચી ગઈ હતી. જ્યાંથી આશિયાના પાર્ક સુધીના મકાન ધારકોએ ગેરકાયદે બનાવેલી કમ્પાઉન્ડ સહિત ફેન્સિંગ પર બુલડોઝર ફેરવી દીધું હતું. ટીપી 55 એ ની આ કાર્યવાહી નક્કી કરવામાં આવી હતી. દબાણ શાખાની ટીમે ગેરકાયદે કમ્પાઉન્ડ વોલ અને ફેન્સિંગ પર બુલડોઝર ફેરવી દેતા આવા ગેરકાયદે દબાણ ધારકોએ દબાણ શાખાની ટીમ સાથે પરીક્ષા રકઝક કરી હતી. પરંતુ ઘટના સ્થળે હાજર પોલીસ કાફલાએ દરમિયાનગીરી કરતા દબાણ શાખાની ટીમની કાર્યવાહી શાંતિપૂર્ણ રીતે પૂરી થઈ હતી. આવી જ રીતે શહેરના દક્ષિણ વિસ્તારમાં ભાયલી ખાતે વોર્ડ નં.10 માં પણ ગેરકાયદે દબાણનો સફાયો કરવા પાલિકા તંત્રની ટીમ પહોંચી ગઈ હતી. ભાયલી ગામમાં બસ સ્ટેન્ડ પાસે તથા આસપાસના ગેરકાયદે હંગામી લારી ગલ્લા, કેબીનો સહિત કેરી અને તરબૂચના તંબુઓ દબાણ શાખાની ટીમે દૂર કરીને કુલ ત્રણ ટ્રક જેટલો માલ સામાન કબ્જે કર્યો હતો.

જામનગરમાં ચાર્ટર્ડ એકાઉન્ટન્ટ ઇન્સ્ટિટ્યૂટમાં પોલીસ દ્વારા સાયબર ક્રાઈમ અપેરેનેસ કાર્યક્રમ યોજાયો

પોલીસ મહાનિરીક્ષક રાજકોટ વિભાગના અશોક કુમાર યાદવ તથા જામનગર જિલ્લા પોલીસ વડા પ્રેમસુખ ડેલુએ જિલ્લા ક્રાઈમ કોન્ફરન્સ અનુસંધાને આપેલા માર્ગદર્શન મુજબ સાયબર ક્રાઈમ પોલીસ સ્ટેશન, જામનગર દ્વારા તા.03.05.2025 ના રોજ ધ ઇન્સ્ટીટ્યુટ ઓફ ચાર્ટર્ડ એકાઉન્ટન્ટ ઓફ ઈન્ડિયાના કાર્યાલય ખાતે સાયબર ક્રાઈમ અવેરનેસ કાર્યક્રમનું આયોજન કરવામાં આવ્યું હતું. આ કાર્યક્રમનું સફળ આયોજન જામનગર શહેરના નાયબ પોલીસ અધિક્ષક જયવીરસિંહ ઝાલા તેમજ સાયબર પી.આઈ. આઈ.એ.ધાસુરાના માર્ગદર્શન હેઠળ કરવામાં આવ્યું હતું. આ સેમિનાર દરમિયાન સરકારી વકીલ જમનભાઈ ભંડેરી પણ ઉપસ્થિત રહ્યા હતા. આ સેમીનારમાં 70 જેટલા ચાર્ટર્ડ એકાઉન્ટન્ટ તેમજ તે વ્યવસાય સાથે જોડાયેલ અન્ય લોકો હાજર રહતા હતાં. આ સેમિનાર દરમિયાન સાયબર પી.એસ.આઈ. એચ.કે.ઝાલા એ સાયબર સિક્યુરિટી ઈન એકાઉન્ટન્સી વિષય પર તેમજ અન્ય વિવિધ પ્રકારના સાયબર ક્રાઈમ જેવા કે, વીશીંગ કોલ, ફીશીંગ મેઈલ, ફેક શોપીંગ વેબસાઈટ, ક્યુઅર કોડ

અમદાવાદના મકરબામાં મેઈન રોડ પર પડ્યો મોટો ભૂવો, રિક્ષાચાલક ગંભીર રીતે ઈજાગ્રસ્ત

અમદાવાદના મકરબામાં મેઈન રોડ પર ભૂવો પડતા એક રિક્ષાચાલક અહીંથી પસાર થતો હતો. આ દરમિયાન તેનું ધ્યાન ચૂક થતાં રિક્ષા ભૂવામાં ખાબકી હતી. પહેલા એક નાનકડો ખાડો હતો પણ રોડ બેસી જતાં ધડાકા સાથે ભૂવો પડ્યો હતો. આ ભૂવામાં રિક્ષાનો આગળનો ભાગ ગરકાવ થયો હતો. જેમાં રિક્ષાચાલકને ઈજાઓ થતાં તેને તાત્કાલિક સારવાર માટે હોસ્પિટલ ખસેડવામાં આવ્યો હતો. મળતી માહિતી અનુસાર, મકરબા મેઈન રોડ પર આવેલા અતુલ્યમ એપાર્ટમેન્ટ નજીક આ ભૂવો પડ્યો છે. એક રિક્ષાચાલક આ રસ્તેથી પસાર થઈ રહ્યો હતો. ત્યાં અચાનક રસ્તો બેસી જતા ધડાકા સાથે ભૂવો પડ્યો અને રિક્ષાનો આગળનો અડધો ભાગ અંદર ઘૂસી ગયો હતો. આ દુર્ઘટનામાં રિક્ષાનો કચ્ચરઘાણ વળી ગયો હતો તેમજ રિક્ષાચાલકને ઈજાઓ પહોંચતા હોસ્પિટલ ખસેડાયો હતો.

વડોદરા મ્યુનિસિપલ કમિશનરની કચેરીએ આખરે 10 વર્ષે મહાદેવની પ્રતિમાનું પુન:સ્થાપન થશે

ગુજરાતમાં ભરંઉનાળે વાતાવરણમાં અચાનક પલટો આવ્યો છે, ત્યારે રાજ્યના અનેક વિસ્તારોમાં ગરમીના માહોલ વચ્ચે મેઘગર્જના અને પવન ફૂંકાવવાની સાથે કમોસમી વરસાદ પડ્યો છે. તેમજ કેટલાક વિસ્તારોમાં કરા પડવા હોવાનું સામે આવ્યું છે. આજે રવિવારે (4 મે, 2025) વહેલી સવારથી જ અમદાવાદ, બનાસકાંઠા, ગાંધીનગર, સાબરકાંઠા, મહેસાણા અને સુરેન્દ્રનગરમાં કમોસમી વરસાદ નોંધાયો હતો. રાજ્યમાં અનેક જગ્યાએ માવઠું થતાં ખેડૂતોના ડાંગર, એરંડા, ઘઉં, કપાસ, કેરી સહિતના પાકોને ભારે નુકસાન પહોંચતા ખેડૂતો મુશ્કેલીમાં મુકાયા છે. આ દરમિયાન હવામાન

વિભાગે આગામી 8 મે, 2025 સુધી રાજ્યના મોટાભાગના વિસ્તારોમાં ગાજવીજ સાથે ભારેથી અતિભારે કમોસમી વરસાદ, કરા પડવા અને 60-80ની સ્પિડે પવન ફૂંકાવવાની આગાહી કરી છે. ચાલો જાણીએ ક્યા જિલ્લામાં કેવું રહેશે હવામાન. આવતીકાલે ભારે કમોસમી વરસાદ-કરા પડવાની ચેતવણીરાજ્યમાં હવામાન વિભાગની આગાહીને પગલે 4 મે, 2025ના રોજ અનેક વિસ્તારોમાં માવઠું થયું. હવામાન વિભાગની આગાહી મુજબ, 4-5 મેના રોજ કચ્છ, બનાસકાંઠા, સાબરકાંઠા અને પાટણ જિલ્લાના છૂટાછવાયા સ્થળોએ મેઘગર્જના, કરા પડવા, પવન ફૂંકાવવાની સાથે ભારે વરસાદની આગાહી છે. આ સાથે મહેસાણા, મોરબી, રાજકોટ, અમરેલી, ભાવનગર, જૂનાગઢ, ગીર સોમનાથ, અરવલ્લી, પંચમહાલ, દાહોદ, છોટા ઉદેપુર જિલ્લાના છૂટાછવાયા સ્થળોએ ગાજવીજ સાથે કરા પડવાની ચેતવણી છે. 6 મેની આગાહીરાજ્યમાં વાતાવરણ પલટાયું છે, ત્યારે હવામાન

વીજળીના કડાકા-ભડાકા સાથે વરસાદની વરસાદની આગાહીને લઈને યલો એલર્ટ જાહેર કર્યું છે. આ ઉપરાંત રાજ્યના તમામ જિલ્લામાં મધ્યમ મેઘગર્જનાની આગાહી હવામાન વિભાગે કરી છે. આ પણ વાંચો: ભરંઉનાળે ગુજરાતનાં અનેક જિલ્લામાં કમોસમી વરસાદ,વીજળી પડતાં ખેડૂતનું મોત: જુઓ ક્યાં કેવી સ્થિતિ26 જિલ્લામાં ભારેથી અતિભારે માવઠાની આગાહીઆગામી 7 મેના રોજ રાજ્યના 26 જિલ્લામાં ભારેથી અતિભારે માવઠાની આગાહી છે, ત્યારે દેવભૂમિ દ્વારકા, રાજકોટ, જૂનાગઢ, અમરેલી, ભાવનગર, આણંદ, વડોદરા, ભરૂચ, નર્મદા જિલ્લામાં

તેમના ક્વિનિકમાં ગેરકાયદેસર પ્રવૃત્તિ કરવામાં આવતી હોવાનું પ્રકાશમાં આવ્યું છે. મહિલા સુરક્ષાની વાતો ફક્ત નેતાઓના નિવેદનમાંટીકરીઓની સુરક્ષાની મોટી મોટી વાતો વચ્ચે ગુજરાતમાં દુષ્કર્મના બનાવો વધતા રાજ્યની દીકરીઓ અને તમેના પરિવારને ભય અને અસલામતીનો અનુભવ થઈ રહ્યો છે. કાયદો અને વ્યવસ્થા જાળવવાના ભાષણ સરકારના દાવાઓ પોક્ક સાબિત થયા છે. મહિલાઓની સુરક્ષાની વાતો ફક્ત રાજકારણીઓના ભાષણ અને નિવેદનો પુરતી જ સિમિત રહી ગઈ છે. ગાંધીના ગુજરાતમાં દરરોજ ગુનાનો ગ્રાફ ઉંચો જઈ રહ્યો છે.

ખેડામાં 2 નરાધમોએ સગીરા પર દુષ્કર્મ આચરી ગર્ભવતી બનાવી, ડરાવી ધમકાવી ગર્ભપાત કરાવ્યો

રાજ્યમાં સતત છેડતી અને દુષ્કર્મના બનાવોમાં સતત વધારો થઈ રહ્યો છે. ગુજરાતની મહિલાઓ માટે દેશભરમાં સૌથી સુરક્ષિત રાજ્ય હોવાના દાવા પોક્ક સાબિત થઈ રહ્યા હોય એવું લાગી રહ્યું છે. ત્યારે ખેડા જિલ્લાના પુનાજ ગામે 14 વર્ષની સગીરા સાથે દુષ્કર્મ આચર્યું હોવાની ઘટના સામે આવતાં ચક્રચાર મચી જવા પામી છે. બકરી ચરાવવા ગયેલી સગીરા પર દુષ્કર્મ આચનાર બે આરોપીઓને ઝડપી પાડી કાયદેસર કાયદેસરની કાર્યવાહી હાથ ધરવામાં આવી છે. પ્રાપ્ત માહિતી અનુસાર ખેડા જિલ્લાના પુનાજ ગામે 14 વર્ષની સગીરા બકરી ચરાવવા ગઈ હતી ત્યારે બે યુવકો દ્વારા દુષ્કર્મ આચરી ગર્ભવતી બનાવી દેવાતાં ખળભળાટ મચી જવા પામ્યો છે. સગીરા ગર્ભવતી થતાં તેને વસોના ડોક્ટર ભરવાડ પાસે લઈ જઈ ગુપ્ત રીતે ગર્ભપાત કરાવવામાં આવ્યો હતો. ડોક્ટર આરોપી યુવકોના કાકા હોવાની વિગતો પ્રાપ્ત થઈ છે.

પોક્કસો એક્ટ તથા બળાત્કારની કલમો હેઠળ ગુનો નોંધ્યો હતો. પોલીસે ઘટનાની ગંભીરતા જોતા ઝડપી કાર્યવાહી કરીને બે આરોપીઓને ઝડપી પાડ્યા હતા. સગીરાને હાલ સારવાર માટે હોસ્પિટલ ખસેડવામાં આવી છે. ગર્ભપાત દાટી દેવાયેલા ભ્રૂણનું પોસ્ટમોર્ટમ કરવામાં આવ્યું હતું. ભ્રૂણના હાડકાના સેમ્પલ અમદાવાદ સિવિલ હોસ્પિટલ પાસે મોકલવામાં આવ્યા છે. પોલીસે ઘટનાસ્થળની મુલાકાત લઈ પંચનામા કાર્યવાહી કરી હતી. ઉલ્લેખનીય છે કે વસોના વિવાદિત ડોક્ટર વિરુદ્ધ પણ ગુનો દાખલ કરી ધરપકડ કરવા તપાસ હાથ ધરી છે. અગાઉ પણ ડોક્ટર ભરવાડ વિવાદોમાં રહ્યા છે,

જીએસએફસી કંપનીના હંગામી કર્મચારીઓનો પગાર મુદ્દે લેબર કમિશનર કચેરી ખાતે દેખાવો

લેબર કમિશનર કચેરીએ અગાઉ પણ પગાર બાબતે રજૂઆતો કરી હતી. જીએસએફસીમાં વર્ષોથી નોકરી કરીએ છીએ અને અત્યાર સુધી પગાર મળતો હતો હવે છેલ્લા ત્રણ મહિનાથી પગાર મળ્યો નથી. મોટાભાગના હંગામી કર્મીઓ દશરથ ગામના છે અને તેથી તેમને હેરાન કરાતા હોવાનો આક્ષેપ કરાયો છે. કંપની તંત્ર દ્વારા પગાર મળતો નથી તો ઘર કેવી રીતે ચાલે એવા પણ સવાલો હંગામી કર્મીઓએ કર્યા હતા. હંગામી કર્મીઓએ લેબર કમિશનર કચેરીએ જઈ પહોંચીને અમે અમારો હક માંગીએ છીએ કોઈ ભીખ માંગતા નથી. સહિત અમે હિન્દુસ્તાની નાગરિકો છીએ તેવા ભારે સૂત્રોચાર સાથે વાતાવરણ ગજવ્યું હતું.

જીએસએફસી કંપનીના કોન્ટ્રાક્ટના 120 જેટલા હંગામી કર્મીઓને છેલ્લા ત્રણ મહિનાથી પગાર આપવામાં આવ્યો નથી. જેથી તમામ કર્મીઓ એકત્ર થઈને રજૂઆત કરવા લેબર કમિશનર કચેરીએ પહોંચ્યા હતા. જ્યાં ભારે સૂત્રોચાર સાથે અમે અમારો હક માંગીએ છીએ, નથી કોઈની ભીખ માંગતા જેવો ભારે સૂત્રોચાર કર્યો હતો.

જામનગરમાં હથિયાર લાયસન્સના નિયમનો ભંગ કરનાર નિવૃત્ત પોલીસ કર્મચારીનો પુત્ર 1 લાખની રિવોલ્વર સાથે ઝડપાયો

જામનગર શહેરના પટેલ કોલોનીમાં જાહેરમાં લાયસન્સવાળું હથિયાર રીવોલ્વર કમરમાં જાહેરમાં દેખાય તે રીતે બાંધીને નિયમનો ભંગ કરીને સીનસપાટા કરતા નિવૃત્ત પોલીસ જમાદારના પુત્રને પોલીસે ઝડપી લીધો છે અને તેની પાસેથી રૂ.1 લાખની કિંમતની રીવોલ્વર કબજે કરી છે. શહેરના પટેલ કોલોની બજરંગ ઢોસા વાળી ગલીમાં શક્તિસિંહ જોજા (રિ.રામશ્વરનગર ભોળેશ્વર સોસાયટી-જામનગર) નામનો વ્યક્તિ કે જે નિવૃત્ત પોલીસકર્મીનો પુત્ર છે, જે પોતાની કમરમાં હથિયાર બાંધી સ્પષ્ટ દેખાય તે રીતે જાહેરમાં નિકળી સીનસપાટા મારી રહ્યો હતો. આ સમયે પેટ્રોલીંગમાં રહેલા સિટી બી. ડિવિઝનના પી.આઈ.



પી.પી.ઝા અને તેઓના સ્ટાફે તેને આંતરી લીધો હતો, અને સૌપ્રથમ સોસાયટી-જામનગર) નામનો વ્યક્તિ કે જે નિવૃત્ત પોલીસકર્મીનો પુત્ર છે, જે પોતાની કમરમાં હથિયાર બાંધી સ્પષ્ટ દેખાય તે રીતે જાહેરમાં નિકળી સીનસપાટા મારી રહ્યો હતો. આ સમયે પેટ્રોલીંગમાં રહેલા સિટી બી. ડિવિઝનના પી.આઈ.

પુછતાં તેણે કોઈ સંતોષ કારક જવાબ આપેલો ન હતો. ઉપરોક્ત શખસ પોતાનું લાયસન્સવાળું હથિયાર રીવોલ્વર પોતાની ધાક જમાવવા માટે સીનસપાટો કરી હથિયાર લાયસન્સનો ભંગ કરતો હોવાથી પીઆઈ પી.પી.ઝા અને તેમની ટીમે શક્તિસિંહ જોજા સામે આમર્સ એક્ટ કલમ રૂલ્સ 32(2)નો ભંગ અંગેનો ગુનો નોંધીને તેને નોટિસ પાઠવી છે ઉપરાંત અદાલત કાર્યવાહીનો પ્રારંભ કરી દીધો છે જ્યારે તેની પાસેથી 32 બોરની રૂ.1 લાખની કિંમતની રિવોલ્વર કબજે કરી છે. અને જામનગરના જિલ્લા કલેક્ટર ક્યેરી અને સબ ડિવિઝનલ મેજિસ્ટ્રેટ સહિતના વિભાગમાં અરજી કરીને આગળની તપાસ ચલાવાઈ રહી છે.

Cmનું બુલડોઝર ભાજપના નેતાઓની ગેરકાયદે મિલકત પર નથી ચાલતું, મહિલાઓનો આકોશ

અમદાવાદના

આનંદનગરમાં આવેલા નીરાલી ફ્લેટના રિ-ડેવેલોપમેન્ટની પ્રક્રિયામાં અડચણ ઉભી કરનાર કોર્પોરેટર સુરેન્દ્ર ખાયર વિરૂદ્ધ સોસાયટીના સ્થાનિક રહીશોએ ગંભીર આરોપ મુક્યો છે કે તેમના ભાઈ પ્રદીપે નવ વર્ષ પહેલા ગેરકાયદે દુકાનો બનાવી હતી. જે સીલ થઈ હોવા છતાંય, સુરેન્દ્ર ખાતે અગાઉના ધારાસભ્ય કિશોર ચૌહાણની મદદ લઈને તમામ શીલ ખોલાવી નાખ્યા હતા. ત્યારબાદ દાદાગીરી કરીને દુકાનોનું ભાડું વસુલવામાં આવતુ હતું. નીરાલી ફ્લેટની કમિટીના એક સભ્યએ જણાવ્યું કે અમારા એપાર્ટમેન્ટમાં કોમર્શિયલ બાંધકામને મંજૂરી નથી. પરંતુ, કોર્પોરેટર સુરેન્દ્ર ખાયરના ભાઈ પ્રદીપે વર્ષ ૨૦૧૬માં



એપાર્ટમેન્ટના માર્જીનની જગ્યા પર ત્રણ ગેરકાયદે દુકાનો બનાવીને ભાડે આપી દીધી હતી. જે અંગે સ્થાનિક લોકોએ વિરોધ કરતા ધમકી પણ અપાઈ હતી. ત્યારબાદ વર્ષ 2017માં કમિટીએ સત્તાવાર ઠરાવ કર્યો હતો કે દુકાનો ગેરકાયદે છે. અને તેના આધારે મ્યુનિસિપલ કોર્પોરેશનમાં અરજી કરવામાં આવતા દુકાનો સીલ કરવામાં આવી હતી. પરંતુ, તે સમયે સુરેન્દ્ર

ખાયરે રાજકીય સત્તાનો ખોટો ઉપયોગ કરીને તે સમયના ધારાસભ્ય કિશોર ચૌહાણની મદદથી કોર્પોરેશન પર રાજકીય દબાણ ઉભુ કરીને સીલ ખોલાવી નાખ્યા હતા. એટલુ જ નહી ખોટો રિપોર્ટ તૈયાર કર્યો હતો કે પ્રદીપે તેના ત્રણ રૂમના મકાનમાં ત્રણ દુકાનો બનાવી છે. ત્યારબાદ સ્થાનિક લોકોને સતત ધમકી આપીને વિરોધ કરતા બંધ

કરાવાયા હતા. દાદાનું બુલડોઝરના ભાજપના નેતાઓની ગેરકાયદે મિલકત પર નથી ચાલતું : સ્થાનિક મહિલાઓ નીરાલી ફ્લેટમાં રહેતી મહિલાઓ રવિવારે સવારે આનંદનગર પોલીસ સ્ટેશન ખાતે પહોંચી હતી. જ્યાં તેમણે ફરિયાદ કરવાની રજૂઆત સાથે આકોશ વ્યક્ત કર્યો હતો કે ભાજપના કોર્પોરેટર સુરેન્દ્ર ખાયરના ભાઈની ત્રણેય દુકાનો ગેરકાયદે છે. તેમ છતાંય, કોર્પોરેશન દાદાનું બુલડોઝર ચલાવીને કાર્યવાહી કરી તેમ બનતુ નથી. સાથેસાથે સ્થાનિક લોકો પણ ભયમાં રહે છે. એટલુ જ મહિલાઓએ સ્થાનિક ધારાસભ્ય અમિત ઠાકરને ફોન કરીને આકોશ વ્યક્ત કરવાની સાથે ઉધડો લીધો હતો કે જે લોકોને સત્તા છે તે

દુરઉપયોગ કરે છે. તેમ છતાંય, સરકારી તંત્ર ચુપ છે. એટલુ જ નહી ધારાસભ્યને ચીમકી આપી હતી કે જો તે સુરેન્દ્ર ખાયર જેવા કોર્પોરેટરની તરફેણ કરશે તો ભાજપને મત ગુમાવવાનો વારો આવશે. નિરાલી ફ્લેટમાં રહેતા ભાજપના સરખેજ વોર્ડના કોર્પોરેટર સુરેન્દ્ર ખાયરના ભાઈ પ્રદીપે બનાવેલી ગેરકાયદે દુકાનો માટે બિહાર સત્તાવાર રીતે કરાર મુજબ નાણાં આપી શકે તેમ ન હોવાથી સુરેન્દ્ર ખાયર અને તેની સાથે મળેલા કેટલાક સભ્યોએ રિ-ડેવેલોપમેન્ટની શરતો અંગે વિરોધ કર્યો હતો. જો કે સ્થાનિક લોકોએ આરોપ મુક્યો છે કે સુરેન્દ્ર ખાયરે તેના ભાઈની ત્રણ દુકાનો માટે ેએક સેવર ફીટ મુજબ એક લાખની માંગણી કરી હતી.

ગત વર્ષ કરતાં 50% ઓછો પાક અને નફાને કારણે ખેડૂતોએ કેસર કેરીના 20000 આંબા ઊખાડી નાખ્યા

ગીર વિસ્તારના કેરીનો પાક લેતા ખેડૂતોએ આ વર્ષે વીસ હજાર જેટલાં આંબાને જડમૂળખાંથી કાઢીને અન્ય વિકલ્પ તરફ પોતાનો નિર્વાહ ચલાવવાનું પસંદ કર્યું. 26મી એપ્રિલથી તાલાલા ગીરના માર્કેટિંગ યાર્ડમાં કેસર કેરીની આવક ચાલુ થઈ હતી.



ઘટાડો તાલાલા માર્કેટિંગ યાર્ડના સભ્યએ જણાવ્યું હતું કે ગઈ સાલ પણ પાક ઓછો જ થયો હતો જેની અહીં વ્યાપક અસર થઈ છે. ગ્લોબલ વોર્મિંગને કારણે દર વર્ષે આંબામાં ભરચક મોર આવ્યા બાદ કોઈને કોઈ

કારણસર ફળનું બંધારણ થતું નથી. જેના કારણે તેની સીધી અસર કેસર કેરીની આવક પર થઈ રહી છે. 20,000 જેટલા કેસર કેરીના આંબાને ખેતરોમાંથી કાઢી નાંખવામાં આવ્યા છે. આ પણ વાંચો:

આંબાને ઊખાડી રહ્યા છે. અમારે ત્યાં આ એક સામાન્ય સમાચાર છે. વધુ માવજત અને ઓછી આવકને કારણે ખેડૂતોમાં નિરાશા વ્યાપી ગઈ છે. છેલ્લા કેટલાક દિવસોમાં 20,000 જેટલા કેસર કેરીના આંબાને ખેતરોમાંથી કાઢી નાંખવામાં આવ્યા છે. આ પણ વાંચો:

ખેડૂતોને નફા કરતાં નુકસાન જવાનો ભય વિશેષ રહે છે. વધુ કેસરના આંબાની સાથે કેટલાક અન્ય પાક ઊગાડી ન શકાતા હોવાથી પણ ખેડૂતને અન્ય સિઝનમાં પણ યોગ્ય લાભ થતો નથી. આ વર્ષે કેસરનું ફળ પણ સારું છે. મ્હોરમાંથી કેરી બનાવાની પ્રક્રિયામાં ગ્લોબલ વોર્મિંગની સ્પષ્ટ અસર જોવા મળી રહી છે. આંબાના મોર એટલા સંવેદનશીલ હોય છે કે એકવાર જો વાતાવરણ બદલાય તો તેની સીધી અસર કેરીઓના પાક પર થાય છે.

અમદાવાદમાં આગામી પાંચ દિવસ ગાજવીજ સાથે વરસાદની આગાહી, ૩૦ કિમી પ્રતિ કલાકની ગતિએ પવન ફૂંકાશે

વેસ્ટર્ન ડિસ્ટર્બન્સને પગલે ગુજરાતના વાતાવરણમાં પલટો જોવા મળી રહ્યો છે. રવિવારે પડેલા કમોસમી વરસાદ બાદ આવતીકાલે મંગળવારે અમદાવાદ સહિત રાજ્યના મોટાભાગના જિલ્લામાં ભર ઉનાળે ગાજવીજ સાથે વરસાદ પડવાની હવામાન વિભાગે આગાહી કરી છે. આ ઉપરાંત અનેક સ્થળોએ ૩૦ કિલોમીટર પ્રતિ કલાકની ગતિએ પવન ફૂંકાય તેવી પણ સંભાવના છે. જ્યારે 7 અને 8મના રોજ 40 થી 50 કિલોમીટર પ્રતિ કલાકની ગતિએ ભારે પવન સાથે વરસાદ પડવાની સંભાવના છે. હવામાન વિભાગની આગાહી મુજબ અમદાવાદના વાતાવરણમાં આવતીકાલે મંગળવારથી પાંચ દિવસ માટે પલટો આવી શકે છે અને ૩૦ થી 4૦ કિલોમીટર પ્રતિ કલાકની ગતિએ પવન ફૂંકાવવા ઉપરાંત ગાજવીજ સાથે હળવોથી મધ્યમ વરસાદ પડી શકે છે.



હવામાન નિષ્ણાતોને મતે મંગળવારે 6૩ ટકા, બુધવારે 70 ટકા, ગુરુવારે 43 ટકા, શુક્રવાર-શનિવારે 40 ટકા જેટલી વરસાદની સંભાવના છે. રવિવારે અમદાવાદમાં 41.4 ડિગ્રી સરેરાશ મહામ તાપમાન નોંધાયું હતું. જોકે, બે દિવસ બાદ વરસાદની સંભાવનાને પગલે તાપમાન 40થી નીચે જઈ શકે છે. રાજ્યમાંથી અન્યત્ર અમરેલીમાં 40.9, રાજકોટમાં 41.8, વડોદરામાં 40.4, ભાવનગર-ડીસામાં 39.1, ભુજમાં 37.6, સુરતમાં 34.3 ડિગ્રી સરેરાશ

મહામ તાપમાન નોંધાયું હતું. આગામી 5 દિવસ ક્યાં હળવાથી મધ્યમ વરસાદની આગાહી? તારીખ 5 મે : બનાસકાંઠા, પાટણ, મહેસાણા, સાબરકાંઠા, અરવલ્લી, પંચમહાલ, દાહોદ, મહીસાગર, વડોદરા, છોટા ઉદેપુર, તાપી, વલસાડ, નવસારી, અમરેલી, ભાવનગર, કચ્છ. 6 થી 9 મે : પાટણ, મહેસાણા, બનાસકાંઠા, સાબરકાંઠા, અરવલ્લી, અમદાવાદ, આણંદ, ખેડા, મહીસાગર, વડોદરા, નર્મદા ભરૂચ, સુરત, તાપી, વલસાડ, નવસારી, સુરેન્દ્રનગર,

જામનગર, પોરબંદર, ગીર સોમનાથ, રાજકોટ, જામનગર, જુનાગઢ, અમરેલી, ભાવનગર, દારકા, બોટાદ, દીવ. બનાસકાંઠામાં માવઠા થતાં ખેડૂતોના પાકને નુકસાન રાજ્યભરમાં અચાનક વાતાવરણ પટલાયું છે, ત્યારે રવિવારે (4 મે, 2025) અમદાવાદ, બનાસકાંઠા, ગાંધીનગર, સાબરકાંઠા, મહેસાણા અને સુરેન્દ્રનગરમાં કમોસમી વરસાદ નોંધાયો હતો. ઉનાળાની ઋતુમાં માવઠું થતાં ખેતી અને બાગાયતી પાકને ભારે નુકસાન થતાં ખેડૂતો મુશ્કેલીમાં મુકાયા છે. જેમાં માવઠાના કારણે બનાસકાંઠાના એક ખેડૂતે 18 લીધામાં વાવેલી ટેટીઓ બગડી જતાં લાખો રૂપિયાનું નુકસાન થયું હોવાનું ખેડૂતનું કહેવું છે. જ્યારે સરકાર પાસે પાક નુકસાનના વળતરની માગ કરી હતી. જ્યારે કમોસમી વરસાદના કારણે પાલનપુરમાં 500 જેટલાં આંબાઓ પરની કેરીઓ ખરી પડી

હતી. પાલનપુરના ખેડૂતે આશરે 8 લાખ રૂપિયામાં આંબાવારી ઈજારા પર રાખી હતી. જ્યારે હવે પવન અને માવઠું થવાથી આંબાઓ પરની કેરીઓ ખરી પડતાં ખેડૂતને લાખો રૂપિયાનું નુકસાન થયાની ભીતિ છે. ખેડૂતોના પાકને ભારે નુકસાન ગુજરાતમાં અનેક જગ્યાએ રવિવારે કમોસમી વરસાદ વરસતા અનેક ખેડૂતોના પાકને ભારે નુકસાન થયું હતું. જેમાં અરવલ્લીના ભિલોડા યાર્ડમાં ખુલ્લામાં રાખેલો પાક પલળી જતાં ખેડૂતો-વેપારીઓને લાખો રૂપિયાનું નુકસાન થયું હોવાનું સામે આવ્યું છે. જેમાં કમોસમી વરસાદની હવામાન વિભાગની આગાહી હોવા છતાં યાર્ડ તંત્ર દ્વારા ઘઉં, મકાઈ, સોયાબીન સહિતનો પાક ખુલ્લામાં રાખવાથી પાક પલળ્યો હતો. જ્યારે પાકને નુકસાન થતાં ખેડૂતો-વેપારીઓએ સરકાર પાસે વળતરની માગ કરી હતી.

IIM અમદાવાદના વિદ્યાર્થીએ ChatGPTની મદદથી પ્રોજેક્ટ બનાવીને A+ ગ્રેડ મેળવ્યો, AI મુદ્દે ગંભીર ચર્ચા છેડાઈ

આર્ટિફિશિયલ ઈન્ટેલિજન્સનો પગપેસારો આજે દુનિયાના લગભગ પ્રત્યેક ક્ષેત્રે થઈ ગયો છે અને શિક્ષણ પણ તેમાંથી બાકાત નથી. સમાચાર આવ્યા છે કે IIMના એક વિદ્યાર્થીએ તેના અભ્યાસ પ્રોજેક્ટમાં AIનો ઉપયોગ કરીને A+ ગ્રેડ મેળવ્યો છે. વિદ્યાર્થીએ પોતે આ માહિતી જાહેર કરતાં સોશિયલ મીડિયાથી લઈને બધે AI દ્વારા પ્રભાવિત થઈ રહેલા ‘સાચા શિક્ષણ’ની ચર્ચા શરૂ થઈ ગઈ છે. લોકો પૂછી રહ્યા છે કે, શું AI પરંપરાગત શિક્ષણ પદ્ધતિને ખતમ કરી દેશે? કોણ અને ક્યાંનો છે એ વિદ્યાર્થી?આ વિદ્યાર્થીનું નામ છે યુગાંતર ગુપ્તા અને તે ‘ઈન્ડિયન

ઈન્સ્ટિટ્યુટ ઓફ મેનેજમેન્ટ-અમદાવાદ’ (IIM A) માં અભ્યાસ કરે છે. તેણે સોશિયલ મીડિયા પ્લેટફોર્મ લિંકડઈન (LinkedIn) પર જાહેર કર્યું હતું છે કે કેવી રીતે તેણે ચેટજીપીટીની મદદથી તેનો પ્રોજેક્ટ બનાવીને A+ ગ્રેડ મેળવ્યો હતો. યુગાંતર ગુપ્તાનું કહેવું છે કે સંસ્થામાં સાહિત્યચોરી પર પ્રતિબંધ છે, પરંતુ એઆઈના ઉપયોગ પર કોઈ પ્રતિબંધ નથી, તેથી તેણે ચેટજીપીટીની મદદ લીધી હતી. એઆઈના કામને A+ ગ્રેડ અપાયોયુગાંતરને ત્યારે આશ્ચર્ય થયું જ્યારે એઆઈની મદદથી તૈયાર કરાયેલા તેના પ્રોજેક્ટને A+ ગ્રેડ અપાયો હતો. A+ એ એક દુર્લભ ગ્રેડ છે, જે સામાન્ય

રીતે ટોચના 5% વિદ્યાર્થી માટે અનામત રખાય છે. યુગાંતર અભ્યાસમાં 5% અંતિ તેજસ્વી વિદ્યાર્થીઓમાં પણ નહીં હોવાથી, તેને પોતાને મળેલો ગ્રેડ જોઈને નવાઈ લાગી હતી. એક લાંબી પોસ્ટમાં યુગાંતરે લખ્યું હતું કે, ભલે ગ્રેડ અર્થહીન હોય, પણ IIMમાં કોઈપણ રિપોર્ટ પર A+ ગ્રેડ મેળવવો ખૂબ જ મુશ્કેલ હોય છે, તેથી A+ હંમેશાં મેડલ મળ્યા જેવી ખુશી આપે છે.શું હતો પ્રોજેક્ટયુગાંતરનો પ્રોજેક્ટ કોસ્મેટિક્સ પરના માર્કેટિંગ બાબતે હતો. એવું પણ નથી કે યુગાંતરે સાવ જ કોઈ મહેનત નહોતી કરી. પ્રોજેક્ટ માટે યુગાંતરે આઠ સ્ટોર્સની મુલાકાત લીધી હતી અને ત્યાં હાજર



ગ્રાહકોનું નિરીક્ષણ કર્યું હતું. ગ્રાહકોના વર્તન અને તેમના દ્વારા પૂછાયેલા પ્રશ્નોની તેણે વોઈસ નોટ્સ બનાવી લીધી હતી. પછી તેણે એ નોટ્સ ચેટજીપીટીને સોંપી દીધી હતી. એ નોટ્સના આધારે ચેટજીપીટીએ પ્રોજેક્ટ બનાવી આપ્યો હતો, જે એટલો બધો સરસ હતો કે એને A+ ગ્રેડ મળી

ગયો હતો. શું AI ‘સાચા શિક્ષણ’ને ખતમ કરી દેશે?યુગાંતરની પોસ્ટ સોશિયલ મીડિયામાં વાયરલ થઈ ગઈ છે અને તેને લીધે શિક્ષણમાં એઆઈની ભૂમિકા વિશે ચર્ચા શરૂ થઈ ગઈ છે. વિદ્યાર્થીઓ દ્વારા કરવામાં આવતી મહેનત, નૈતિક મૂલ્યો તથા પારંપરિક શિક્ષણ પદ્ધતિના મૂલ્યો વિશે

પ્રશ્નો ઊભા થવા લાગ્યા છે. લોકો પૂછી રહ્યા છે કે, શું યુગાંતરે કર્યું એ વાજબી છે? સોશિયલ મીડિયા પર કેટલાક યુઝર્સ યુગાંતર ગુપ્તાની ટીકા કરી રહ્યા છે, તો કેટલાક તેની પ્રામાણિકતાની પ્રશંસા કરી રહ્યા છે અને એમ કહી રહ્યા છે કે ભલે એણે એઆઈ પાસે પ્રોજેક્ટ લખાવડાવ્યો, પણ પ્રોજેક્ટ માટેનું સંશોધન તો એણે પોતે જ કર્યું હતું ને! તો એક યુઝરે લખ્યું હતું કે, ‘એઆઈને લીધે કામમાં ઝડપ આવે છે એ સાચું, પરંતુ તે માનવ-જિજ્ઞાસા અને માનવ-પહોંચ સાથે સ્પર્ધા કરી શકતું નથી.’ બીજા એક યુઝરે લખ્યું, ‘એઆઈને અભિશાપ તરીકે ન જોવું જોઈએ, તે આપણા કામને

વધુ ઉત્તમ બનાવે એ પ્રકારે એનો વપરાશ કરવામાં કશું ખોટું નથી.’ કોઈકે યુગાંતરના પ્રોજેક્ટને A+ ગ્રેડ આપનાર પ્રોફેસરની ટીકા કરી તો કોઈકે એ પ્રોફેસરના બચાવમાં એવું લખ્યું કે, ‘આમાં પ્રોફેસરનો શું વાંક? તેઓ એઆઈને કેવી રીતે રોકી શકે?’નિષ્ણાતોનું શું કહેવું છે?આ મુદ્દે નિષ્ણાતોનું એવું કહેવું છે કે, વિદ્યાર્થીઓએ આધુનિક જમાનાના ટૂલ્સને ભરોસે રહેવાને બદલે જાતે મહેનત કરીને અભ્યાસ કરવો જોઈએ અને એનો આનંદ લેવો જોઈએ. આ રીતે મેળવેલું ફળ જ તમારામાં આત્મવિશ્વાસનું સિંચન કરશે અને એ આત્મવિશ્વાસ આજીવન કામ

લાગશે. શૈક્ષણિક સંસ્થાઓમાં AIની છૂટ હોવી જોઈએ?યુગાંતરે જે કર્યું એ એટલા માટે કર્યું, કેમ કે IIMA માં એઆઈના ઉપયોગ પર પ્રતિબંધ નથી. આ બાબતે લોકો એવો મુદ્દો ઊઠાવી રહ્યા છે કે શૈક્ષણિક સંસ્થાઓએ એઆઈના ઉપયોગ પર હવાપાવી જ જોઈએ જેથી જાતે મહેનત કરતાં વિદ્યાર્થીઓને અન્યાય ન થાય, શિક્ષણની પરંપરાગત પદ્ધતિને આંચ ન આવે અને નૈતિક મૂલ્યો પણ જળવાય. પૂરી મહેનત કર્યા વગર એઆઈના ઉપયોગથી જ પાસ થઈ જનારા વિદ્યાર્થીઓ નોકરીમાં નબળું પ્રદર્શન કરીને તેમનું અને તેમને નોકરી આપનારી સંસ્થા, એમ બંનેને નુકસાન કરશે.

'ઈન્ડિયન આઈડલ 12'ના વિનર પવનદીપ રાજનનો ગંભીર અકસ્માત:અમદાવાદ આવતા સમયે કારની ડમ્પર સાથે ટક્કર, હોસ્પિટલમાં દાખલ; હાલત નાજુક

'ઈન્ડિયન આઈડલ 12'નો વિનર પવનદીપ રાજનનો વહેલી સવારે અકસ્માત થયો હતો. ગાયકને ગંભીર હાલતમાં હોસ્પિટલમાં દાખલ કરવામાં આવ્યા છે. આ અકસ્માત મુરાદાબાદમાં થયો હતો.પવનદીપ રાજનની ટીમે જણાવ્યું હતું કે સિંગરનો અકસ્માત સોમવારે સવારે ૩:40 વાગ્યે મુરાદાબાદ નજીક થયો હતો. થોડા સમય પહેલાં ગાયક પોતાના વતન ચંપાવત ગયા હતા. પવનદીપ રાજનને અમદાવાદમાં એક શો કરવાનો હતો, જેના માટે તે ઘરેથી દિલ્હી એરપોર્ટ જવા નીકળ્યો. તેમને દિલ્હી એરપોર્ટથી અમદાવાદ જવા માટે ફ્લાઈટ પકડવાની હતી, જોકે રસ્તામાં તેમનો અકસ્માત થયો. ગંભીર હાલતમાં તેમને નજીકની હોસ્પિટલમાં દાખલ કરવામાં આવ્યા હતા.પવનદીપ રાજન



પવનદીપ, તેનો મિત્ર અજય મહેરા અને ડ્રાઈવર રાહુલ ગંભીર રીતે ઘાયલ થયા હતા.ગજરોલાના ઈન્સ્પેક્ટર અખિલેશ પ્રધાને જણાવ્યું કે- માહિતી મળતા જ પોલીસ ટીમ ઘટનાસ્થળે પહોંચી ગઈ હતી. ત્રણેય ધાયલોને હોસ્પિટલમાં

ઘાયલોને કારમાંથી બહાર કાઢીને સરકારી હોસ્પિટલમાં દાખલ કર્યા હતા. જ્યાંથી ડોક્ટરે ત્રણેયને મુરાદાબાદ રેફર કર્યા. ત્રણેયની ગંભીર હાલત જોઈને પોલીસે તેમને ડિડોલીમાં હાઈવે પર સ્થિત એક ખાનગી હોસ્પિટલના ICU માં દાખલ કર્યા. હાલમાં ત્રણેય નોઈડાની એક ખાનગી હોસ્પિટલમાં સારવાર હેઠળ છે.આ તસવીર અકસ્માતમાં ધાયલ થયેલા ડ્રાઈવર રાહુલની છે.આ તસવીર અકસ્માતમાં ધાયલ થયેલા ડ્રાઈવર રાહુલની છે.અકસ્માત સમયની તસવીર.અકસ્માત સમયની તસવીર.પવનદીપ રાજનની કારની ડમ્પર સાથે ટક્કર.પવનદીપ રાજનની કારની ડમ્પર સાથે ટક્કર.પવનદીપ રાજનના મેનેજરે જણાવ્યું છે કે પવનદીપની સારવાર ચાલી રહી છે, તેમને ટૂંક સમયમાં મોટી

સમય રૈના અને વિપુલ ગોયલ સહિત પાંચ ઈન્ફલુએન્સરને સુપ્રીમની નોટિસ, દિવ્યાંગની મજાક ઉડાવવી ભારે પડી



સમય રૈનાનું નામ 'ઈન્ડિયાઝ ગોટ લેટેસ્ટ' શોથી વિવાદોમાં ઘેરાયેલું છે. એવામાં કોમેડિયન વધુ એક મુસ્કેલીમાં ફસાઈ ગયો છે. સમય રૈના દ્વારા બે મહિનાના વિકલાંગ બાળક પર અસંવેદનશીલ મજાક કરવામાં આવી હતી. આ મામલે મેસર્સ ક્યોર એસએમએ ફાઉન્ડેશને સુપ્રીમ કોર્ટનો દરવાજો ખખડાવ્યો હતો. જેના પર આજે સુપ્રીમ કોર્ટમાં સ્ટુનવણી હાથ ધરવામાં આવી હતી. કોર્ટે કડક વલણ દાખવતાં આ પ્રકારની અપમાનજનક ટિપ્પણી પર સખત નારાજગી વ્યક્ત કરી છે. એટલું જ નહીં કોર્ટે સમય રૈના અને વિપુલ ગોયલ સહિત અન્ય પાંચ ઈન્ફલુએન્સરને નોટિસ ફટકારી છે.સુપ્રીમ કોર્ટનું કહેવું છે કે- આવા લોકોની મજાક ઊડાવનારા ઈન્ફલુએન્સર હાનિકારક છે. કોર્ટે કહ્યું છે કે આવા લોકો સામે દંડાત્મક કાર્યવાહી થવી જોઈએ જેથી ભવિષ્યમાં આવી ઘટનાઓ ફરી ન બને. સુનાવણી દરમિયાન, બે-બે NGO વતી હાજર રહેલા વરિષ્ઠ વકીલ અપરાજિતા સિંહને કહ્યું કે- આ ખૂબ જ નુકસાનકારક અને નિરાશાજનક બાબત છે. તમારે કાયદાના દારામાં રહીને કેટલાક સુધારાત્મક અને શિક્ષાત્મક કાર્યવાહી વિશે વિચારવું જોઈએ.

અશ્લીલ શોના વિવાદ વચ્ચે મુંબઈની યુવતીએ કર્યો કેસ, કહ્યું- મારો વિશ્વાસ જીતી મારું શોષણ કર્યું હતું



તાજેતરમાં એજાઝ ખાનના નવા શો 'હાઉસ અરેસ્ટ'ને લઈ વિવાદ ઊભો થયો છે. ઉલ્લુ એપ પર પ્રસારિત થતા આ શો પર અશ્લીલતા ફેલાવવાનો આરોપ લાગ્યો હતો અને બજરંગ દળે તેના વિરુદ્ધ ફરિયાદ નોંધાવી હતી. હજુ એક વિવાદ સમેટાયો નથી ત્યાં એજાઝ ખાન પર મુંબઈના ચારકોપ પોલીસ સ્ટેશનમાં એક મહિલાએ દુષ્કર્મની ફરિયાદ નોંધાવી છે. મહિલાએ આરોપ મુક્યો છે કે- એજાઝ ખાને ફિલ્મોમાં કામ આપવાના બહાને તેની સાથે ઘણી વખત દુષ્કર્મ આચર્યું હતું.મહિલાએ એજાઝ ખાન લગાવ્યો ગંભીર આરોપ પીડિત મહિલાએ જણાવ્યું હતું કે એજાઝ ખાને તેને તેના 'હાઉસ અરેસ્ટ શો'માં હોસ્ટની ભૂમિકા આપવા માટે ફોન કર્યો હતો. શૂટિંગ ચાલી રહ્યું હતું ત્યારે એજાઝ ખાને પહેલા પીડિતાને પ્રપોઝ કર્યું અને બાદમાં ધર્મપરિવર્તન કરી તેની સાથે લગ્ન કરવાનું વચન આપ્યું.

જેક્લીને નોરા ફતેહીના ડાન્સ મૂવ્સ કોપી કર્યા!:'હાઉસફુલ 5'નું 'લાલ પરી' ગીત જોયા બાદ યુઝર્સનો દાવો- કંઈ નવું નથી મળી રહ્યું?

ફિલ્મ 'હાઉસફુલ 5'નું નવું ગીત 'લાલ પરી' રિલીઝ થતાં જ સોશિયલ મીડિયા પર વાઈરલ થઈ ગયું છે. જોકે, આ દરમિયાન જેક્લીન ફર્નાન્ડીઝના ડાન્સ મૂવ્સ અંગે ચર્ચાઓ શરૂ થઈ ગઈ છે. કેટલાક યુઝર્સે તેના ડાન્સની પ્રશંસા કરી, તો કેટલાકે તેની સરખામણી નોરા ફતેહી સાથે કરી અને નોરા ફતેહીની સ્ટાઈલને કોપી કરવાનો આરોપ લગાવ્યો.જેક્લીન ફર્નાન્ડીઝના 'લાલ પરી' ગીતના ડાન્સ સિકવન્સનો એક વીડિયો સોશિયલ મીડિયા પર વાઈરલ થઈ રહ્યો છે. આમાં એક્ટ્રેસ બેલી ડાન્સ કરતી જોઈ શકાય છે, જેને

ફર્નાન્ડીઝના ડાન્સ મૂવ્સનો વીડિયો સોશિયલ મીડિયા પર વાઈરલજેક્લીનની પ્રશંસા કરતા યુઝર્સજેક્લીનની પ્રશંસા કરતા યુઝર્સજોકે, કેટલાક સોશિયલ મીડિયા યુઝર્સે જેક્લીન અને નોરાની ડાન્સ સ્ટાઈલ પર પણ સવાલો ઉઠાવ્યા છે. એકે યુઝરે લખ્યું, 'જેક્લીન તેની સ્ટાઈલમાં સારી હતી. તો પછી તે નોરાના સ્ટેપ્સ કોપી કેમ કરી રહી છે?', બીજાએ લખ્યું, 'તો જેક્લીન ક્યારેય નોરાના સ્ટેપ કોપી કરવાનું બંધ નહિ કરે. હાહાહા.', આ ઉપરાંત, કેટલાક લોકોએ એવો પણ દાવો કર્યો હતો કે આ ગીત નોરા ફતેહીના 'ગર્મી'

પરથી કોપી કરવામાં આવ્યું હોય તેવું લાગી રહ્યું છે.'લાલ પરી' ગીતને નોરા ફતેહીના 'ગર્મી' સાથે સરખાવ્યું'લાલ પરી' ગીતને નોરા ફતેહીના 'ગર્મી' સાથે સરખાવ્યુંયુઝર્સે જેક્લીન પર ડાન્સ મૂવ્સ કોપી કરવાનો આરોપ લગાવ્યોયુઝર્સે જેક્લીન પર ડાન્સ મૂવ્સ કોપી કરવાનો આરોપ લગાવ્યોજેક્લીનની નોરા સાથે સરખામણી કરતો યુઝર'હાઉસફુલ 5'નું નવું ગીત 'લાલ પરી' રિલીઝ થતાં જ સોશિયલ મીડિયા પર વાઈરલ થઈ ગયું છે. જોકે, આ દરમિયાન જેક્લીન ફર્નાન્ડીઝના ડાન્સ મૂવ્સ અંગે ચર્ચાઓ શરૂ થઈ ગઈ છે.

'છોરી 2' ફિલ્મના ફોટો શેર કરી એક્ટ્રેસે લખ્યું, 'ઓન એન્ડ ઑફ સેટ વિથ દાસી'



તાજેતરમાં OTT પ્લેટફોર્મ પર રિલીઝ થયેલી હોરર સિક્વલ 'છોરી 2'માં દાસી માના પાત્રથી એક્ટ્રેસ સોહા અલી ખાને સૌને સતબ્ધ કરી દીધા છે. ત્યારે એક્ટ્રેસે હાલમાં સોશિયલ મીડિયા પ્લેટફોર્મ ઈન્સ્ટાગ્રામ પર બીહાઈન્ડ ધ સીન એટલે કે BTS ફોટો શેર કર્યાં. એક્ટ્રેસે લખ્યું, 'રૌના એન્ડ ઑફ સેટ વિથ દાસી'.સોહાએ ફોટો શેર કરતા જ કેન્સે તેના પર પ્રતિક્રિયાઓ


માટે આ સુટ (કોસ્ચુમ)નો ઉપયોગ કરવામાં આવે છે.એક્ટ્રેસે VFX શૂટિંગ સમયનો ફોટો પણ શેર કર્યોએક્ટ્રેસે VFX શૂટિંગ સમયનો ફોટો પણ શેર કર્યોએક્ટ્રેસે પોતાના ભૂતિયા લૂકની સાથે શૂટિંગમાં બ્રેક દરમિયાન અન્ય કલાકારો અને કુ સાથે માણેલી કેટલીક હળવાશભરી ક્ષણોને પણ શેર કરી હતી. સોહાએ પોસ્ટ કરતાની સાથે જ કેન્સે તેના પર પ્રેમ વરસાવવાનો શરૂ કરી દીધો હતો. યૂઝર્સે તેની એક્ટ્રિંગ અને લૂકના વખાણ કરતી કોમેન્ટ્સ કરી રહ્યા છે.યૂઝર્સે સોશિયલ મીડિયા પર એક્ટ્રેસના લૂક અને ડેરેક્ટરના વખાણ કર્યા.યૂઝર્સે સોશિયલ મીડિયા પર એક્ટ્રેસના લૂક અને ડેરેક્ટરના વખાણ કર્યા.નોંધનીય છે કે, સોહા અલી ખાન છેલ્લે 2018માં આવેલી 'સાહેબ, બીવી ઓર ગેન્ગાસ્તર 3'માં જોવા મળી હતી. ત્યાર બાદ તેણીએ 2022માં આવેલી 'કોન બનેગી શીખરવતી'.

એક્ટર શહજાદ ખાનનો મોટો આરોપ; કહ્યું- જે ક્યાંય ન ચાલે તેવા લોકોને ભાઈજાન સ્કિપિંગ સૉપે છે



તાજેતરમાં જ સલમાન ખાનની ફિલ્મો સતત ફ્લોપ થવા પર પ્રતિક્રિયા આપી છે. તે માને છે કે સલમાનની ફિલ્મો નિષ્ફળ જાય છે કારણ કે તે એવા મિત્રોને સ્કિપિંગ માટે પોતાની સાથે બેસાડે છે, જેમની પાસે કોઈ કામ નથી. જોકે તેમણે એમ પણ કહ્યું કે સલમાનની ફિલ્મો ભલે ફ્લોપ જાય, પણ સલમાન ક્યારેય ખતમ થઈ શકતો નથી.તાજેતરમાં, ઈન્ડિયા ટુડે ડિજિટલને આપેલા એક ઈન્ટરવ્યૂમાં, શહેઝાદને સલમાનની ફ્લોપ ફિલ્મો વિશે પ્રશ્ન કરવામાં આવ્યો હતો, જેના જવાબમાં એક્ટરે કહ્યું હતું કે, 'આ બધું બકવાસ છે. આ તો સાવ બકવાસ છે. એ વાત અલગ છે કે તેની ફિલ્મો સારી ચાલી રહી નથી, પણ સલમાન ખાન ક્યારેય સમાપ્ત થઈ શકે નહીં. જ્યાં સુધી ભગવાન તેને બોલાવે નહીં, ત્યાં સુધી તે ચાલતો રહેશે. તેનું સ્થાન કોઈ લઈ શકશે નહીં. ટાઈગર અબી જિંદા હૈ ઔર હંમેશા રહેગા. તેમની ફિલ્મો આવશે અને સુપર-ડુપર હિટ થશે. સલમાન ખાનની કરિયર ખતમ થઈ જશે એ વિશે વાત કરવી એ સંપૂર્ણપણે બકવાસ છે.

5 પત્ની, 12 અફેર છતાં કોઈએ સાથ ન આપ્યો, પુત્રને મળવા તરસતો રહ્યો;18 વર્ષ સુધી કામ ન મળ્યું



હિન્દી સિનેમાના પ્રખ્યાત ખલનાયક મહેશ આનંદ છેલ્લાં ઘણાં વર્ષોથી બીમાર હતા. કામ મળવાનું બંધ થઈ ગયું હતું અને ઘરની આર્થિક સ્થિતિ એટલી ખરાબ હતી કે ખાવાનું પણ મળતું નહોતું. જે કંઈ બચ્યું હતું એ પણ સારવાર પાછળ ખર્ચાઈ ગયું. આમ છતાં કોઈક રીતે તે તેમની બહેન પાસેથી મળતા પૈસામાંથી દારૂ પીવાની વ્યવસ્થા કરી લેતા હતા.ન

કોઈ માણસ ઘરમાં એકલો હોય અને એ સ્પષ્ટ હોય કે તેની પાસે ટિકિન સિવાય ખોરાકનો બીજો કોઈ સ્ત્રોત નથી, ત્યારે અહીં ટિકિન એકઠાં થવાની વાત ખટકે તેવી હતી. પાડોશીઓ જેવા ઘરના દરવાજા પાસે પહોંચ્યા તો ઘરમાંથી દુર્ગંધ આવવા લાગીજેમ જેમ બધા આગળ વધવા લાગ્યા એમ એમ કંઈક સડી રહ્યું હોવાની ગંધ વધુ તીવ્ર બનવા લાગી. જેમ જેમ તેઓ દરવાજાની નજીક ગયા તો દુર્ગંધને કારણે ત્યાં ઊભા રહેવું મુશ્કેલ બન્યું. કંઈક અજુગતું લાગતાં પડોશીઓએ તાત્કાલિક પોલીસને જાણ કરી.પોલીસ ઘટનાસ્થળે પહોંચીને દરવાજો તોડ્યો કે તરત જ ભયાનક દશ્ય જોવા મળ્યું?. અંદર, મહેશનું સરેહું શબ સોફા પર પડેલું હતું. સોફા પર હાથ પાસે પાઈનની એક અધૂરી બોટલ અને અડધું પાથેલું ભોજન પડેલું હતું.

સુનૈનાએ કહ્યું- પલંગ-ખુરશી પરથી પડી જતી, આદત છોડવા રિહેબ સેન્ટર જવું પડ્યું

હતિક રોશનની બહેન સુનૈના રોશને એક સમયે દારૂની ખરાબ આદત લાગી ગઈ હતી. હવે તાજેતરમાં તેણે આ લતની શરૂઆતથી લઈને અંત સુધીની સંપૂર્ણ કહાની જણાવી છે. સુનૈનાએ જણાવ્યું છે કે- એક સમયે તે એટલો દારૂ પીતી હતી કે તે પલંગ અને ખુરશી પરથી પડી જતી હતી. આ જ કારણ હતું કે- તેણે પોતે તેના માતાપિતાને કહ્યું કે તે રિહેબ સેન્ટર (નશા મુક્ત

માટેનું સ્થળ) જવા માંગે છે. પિંકવિલાને આપેલાં ઈન્ટરવ્યૂમાં, સુનૈના રોશનને પૂછવામાં આવ્યું કે- તમને દારૂની ખરાબ લત લાગી છે આ વિશે ક્યારે ખ્યાલ આવ્યો? આના પર તેણે કહ્યું, મેં મારી જાતને નુકસાન પહોંચાડ્યું છે. હું પથારી પરથી પડી જતી. હું ખુરશી પર સીધી બેસી નહોતી શકતી. મારા શરીર પર ઘણી ઈજાના નિશાન છે. મારી સ્કિનનો કલર બદલાઈ

જવા ગંભીર બીમારી સામે લડતાં-લડતાં કંટાળી ગઈ હતી. આ જ કારણ છે કે તેણે દારૂ પીવાનું શરૂ કર્યું. આના પર તેણે કહ્યું, હું મારી બીમારીઓ સાથે વધારે લડી શકું તેમ નહોતી. મને એકલું લાગતું હતું. મને લાગતું હતું કે દારૂ મારા મનને શાંત કરવાનો શ્રેષ્ઠ રસ્તો છે. મેં ક્યારેય વિચાર્યું ન હતું કે મને ખૂબ જ ખરાબ લત લાગી જશે. આ બધું ધીમે ધીમે

થયું અને શરીરને વધુ પાણીની જરૂર પડવા લાગી.સુનૈનાએ વાતચીતમાં જણાવ્યું કે, તેની હાલત જોઈને તેણે પોતે જ તેના માતાપિતાને કહ્યું કે- તે રિહેબમાં જવા માંગે છે. તેણે તેના માતાપિતાને કહ્યું હતું કે- તે ભારતમાં નહીં પણ કોઈ વિદેશના રિહેબ સેન્ટરમાં જશે. રિહેબનો પોતાનો અનુભવ શેર કરતાં સુનૈનાએ જણાવ્યું કે- 6-7 કાઉન્સેલર મારી આસપાસ રહેતા. આ 28 દિવસનો કોર્સ હતો અને તે સામાન્ય કરતા બિલકુલ જ અલગ હતો. તેણે વધુમાં જણાવ્યું કે- 28 દિવસના કોર્સ દરમિયાન, તે એક પણ દિવસ સુઈ શકી નહોતી અને તેને એક રૂમમાં બંધ કરી દિવસ-રાત 8-9 કલાક સતત પૂછપરછ કરવામાં આવી હતી, જેના કારણે તે સંપૂર્ણપણે થાકી ગઈ હતી. પરિણામે આજે સુનૈના એ વ્યસનથી મુક્તિ મેળવી લીધી છે.



ક્રિકેટર મોહમ્મદ શમીને ધમકી- મારીને બેગમાં પેક કરી દઈશું:અમને એક કરોડ આપો , સરકાર અમને કંઈ કરી શકશે નહીં; UPના અમરોહમાં FIR

ભારતીય ક્રિકેટ ટીમના ફાસ્ટ બોલર મોહમ્મદ શમીને જાનથી મારી નાખવાની ધમકી મળી છે. આ ધમકી 2 ઈમેલથી આપી છે.શમીના મોટા ભાઈ હસીબે જણાવ્યું કે આ ધમકી રાજપૂત સિંધાર નામના મેઈલ આઈડી પરથી આવી છે. પહેલો મેઈલ 4 મેના રોજ સાંજે આવ્યો અને બીજો મેઈલ 5 મેના રોજ સવારે આવ્યો. મેઈલમાં લખ્યું છે, 'જો તમે મને 1 કરોડ રૂપિયા નહીં આપો તો હું શમીને મારી નાખીશ અને તેના શરીરને બેગમાં ભરી દઈશ. સરકાર અમને કંઈ કરી શકશે નહીં.'હસીબની ફરિયાદ પર, અમરોહા પોલીસના સાયબર સેલે આ મામલે FIR નોંધી છે. મોહમ્મદ શમી આ દિવસોમાં IPL 2025માં વ્યસ્ત છે. તે સનરાઈઝર્સ હૈદરાબાદ ટીમ તરફથી રમી રહ્યો છે.મોહમ્મદ શમી યુપીના અમરોહાનો રહેવાસી છે.મોહમ્મદ શમી યુપીના અમરોહાનો રહેવાસી છે.હવે શમીને મળેલો મેઈલ વાંચ્યો.ધમકી આપનાર વ્યક્તિએ કહ્યું- અમે ક્ષણિક સરકારને પડકાર ફેંકીએ છીએધમકીભર્યા મેઈલમાં લખ્યું છે, 'અરે શમી, અમે તને મારી નાખીશું અને બેગમાં ભરી દઈશું. જો અમે તને મારી નાખીશું તો એ પ્રભાકર ડરી જશે. અમને બેંગલુરુના રામપુરામાં રહેતા પ્રભાકર પાસેથી 1 કરોડ રૂપિયાની જરૂર છે. પ્રભાકરે તાજેતરમાં જ તેના દીકરા દિવિજના લગ્ન કરાવ્યા અને અમારી 1 કરોડ રૂપિયાની રોકડ

રકમ તેની પુત્રવધૂના ઘરે છુપાવી દીધી. પ્રભાકરની પત્નીનું નામ લક્ષ્મી છે. પ્રભાકર તેના દીકરાના લગ્ન પછી અમારા ફોન ઉપાડી રહ્યો નથી. પોલીસ અમારું કંઈ કરી શકે નહીં, અમે ક્ષણિક સરકારને પડકાર ફેંકીએ છીએ.'ક્રિકેટર મોહમ્મદ શમીના ભાઈ હસીબે તેની FIRમાં કહ્યું- QuoteImageમારું નામ હસીબ છે. હું અમરોહાના સહસપુર અલી નગર ગામનો રહેવાસી છું. ભારતીય ક્રિકેટર મોહમ્મદ શમીનો દીકરો તીસફ અહેમદ મારો સગો ભાઈ છે. મોહમ્મદ શમી IPLમાં વ્યસ્ત છે. મેં 4 મેના રોજ રાત્રે લગભગ 11 વાગ્યે શમીનું મેઈલ આઈડી ખોલ્યું. મારે મહત્વપૂર્ણ ઈમેઈલ્સ તપાસવા પડ્યા. તેમાં મેં મોહમ્મદ શમીને મારી નાખવાની ધમકી આપતો એક ઈમેલ જોયો. આ મેઈલ રાજપૂત સિંધરના આઈડી પરથી આવ્યો હતો. જેમાં પ્રભાકરનું નામ અને મોબાઈલ નંબર અને 1 કરોડ રૂપિયાનો ઉલ્લેખ કર્યો છે.QuoteImageSPએ ક્ર્હા- ધરપકડ કરવામાં આવશે અમરોહાના પોલીસ અધિક્ષક અમિત કુમાર આનંદે ભાસ્કરને જણાવ્યું કે, મોહમ્મદ શમીના ભાઈ હસીબે ફરિયાદ નોંધાવી છે. હસીબે જણાવ્યું કે તેના ભાઈને મેઈલથી ધમકી આપી છે. મેઈલમાં લખ્યું છે કે જો બેંગલુરુ નિવાસી એ પ્રભાકર 1 કરોડ રૂપિયા નહીં આપે તો મોહમ્મદ



શમીને નુકસાન થશે. હસીબે આવા કોઈ વ્યક્તિને ઓળખવાનો ઈનકાર કર્યો છે. કેસ નોંધવામાં આવ્યો છે. આરોપીને શોધી કાઢવામાં આવી રહ્યો છે. તેની ટૂંક સમયમાં ધરપકડ કરવામાં આવશે.શમી અને તેની પુત્રી આયરા વિરુદ્ધ ફતવો જારી કર્યો હતોઆ વર્ષે માર્ચમાં બન્યું હતું. ઓસ્ટ્રેલિયા અને ભારત વચ્ચે મેચ ચાલી રહી હતી. રમઝાનનો મહિનો હતો. મોહમ્મદ શમી ગ્રાઉન્ડ પર એનર્જી ટ્રિક પીતો જોવા મળ્યો. આ અંગે બરેલીમાં ઓલ ઈન્ડિયા મુસ્લિમ જમાતના રાષ્ટ્રીય અધ્યક્ષ મૌલાના શહાબુદ્દીન રઝવીએ મોહમ્મદ શમી પ્રત્યે નારાજગી વ્યક્ત કરી હતી. તેમણે કહ્યું, શમીએ રમઝાન દરમિયાન રોઝા રાખ્યા ન હતા, જે પાપ છે. શરિયાની નજરમાં તે ગુનેગાર છે. તેણે આવું ક્યારેય ન કરવું જોઈતું હતું.'શમી શરિયાના નિયમોનું પાલન કરે છેશહાબુદ્દીન રઝવીએ કહ્યું-QuoteImageશરિયાના નિયમોનું પાલન કરવાની જવાબદારી દરેક વ્યક્તિની છે.

ઈસ્લામમાં રોઝા ફરજિયાત છે. જો કોઈ વ્યક્તિ જાણી જોઈને રોઝા ન રાખે તો તેને ઈસ્લામિક કાયદા મુજબ પાપી ગણવામાં આવે છે. ક્રિકેટ રમવું ખરાબ નથી, પરંતુ ધાર્મિક જવાબદારીઓ પણ પૂરી કરવી જોઈએ. હું શમીઓને શરિયાના નિયમોનું પાલન કરવાની અને પોતાના ધર્મ પ્રત્યે જવાબદાર બનવાની સલાહ આપું છું.QuoteImageવાત ત્યાં પૂરી ન થઈ. શમીની દીકરી હોળી પર રંગોથી રમી હતી. શમીની પૂર્વ પત્ની હસીન જહાંએ દીકરીનો ફોટો સોશિયલ મીડિયા પર પોસ્ટ કર્યો હતો. આ અંગે મૌલાના શહાબુદ્દીન રઝવીએ કહ્યું - રંગો સાથે રમવું શરિયાની વિરુદ્ધ છે અને ગેરકાયદેસર છે.ઓલ ઈન્ડિયા મુસ્લિમ જમાતના રાષ્ટ્રીય અધ્યક્ષ મૌલાના શહાબુદ્દીન રઝવીએ શમી વિરુદ્ધ ફતવો બહાર પાડ્યો હતો.ઓલ ઈન્ડિયા મુસ્લિમ જમાતના રાષ્ટ્રીય અધ્યક્ષ મૌલાના શહાબુદ્દીન રઝવીએ શમી વિરુદ્ધ ફતવો બહાર પાડ્યો

હતો.મૌલાનાએ કહ્યું- તે એક નાની છોકરી છે, જો તે કોઈ સમજણ વગર હોળી રમી હોય તો તે ગુનો નથી. જો તે સમજદાર થઈ ગઈ છે. આ પછી પણ જો હોળી રમી તો તે શરિમત વિરુદ્ધ ગણાશે.તેમણે કહ્યું- મેં શમી સહિત પરિવારના તમામ સભ્યોને અપીલ કરી છે કે તેઓ તેમના બાળકોને એવા કામ ન કરવા દે જે શરિયતમાં નથી.

હોળી હિન્દુઓ માટે એક મોટો તહેવાર છે, પરંતુ મુસ્લિમોએ રંગોથી રમવાનું ટાળવું જોઈએ કારણ કે જો કોઈ શરિયત જાણતા હોવા છતાં હોળી રમે છે, તો તે પાપ છે.મૌલાનાની સલાહ પર શમીએ કોઈ પ્રતિક્રિયા આપી ન હતી. જોકે, તેની ભૂતપૂર્વ પત્ની હસીન જહાંએ કહ્યું હતું કે તેમની પુત્રીએ હોળી રમીને કંઈ ખોટું કહ્યું નથી.IPLમાં શમીનું પ્રદર્શન ખરાબ રહ્યું, તેણે 9 મેચમાં 6 વિકેટ લીધી મોહમ્મદ શમીનું IPL 2025 માં સનરાઈઝર્સ હૈદરાબાદ માટે ખરાબ પ્રદર્શન રહ્યું છે. તેને IPL 2025ના ઓક્શનમાં 10 કરોડ રૂપિયામાં ખરીદવામાં આવ્યો હતો. તેણે 9 મેચમાં 11.23ની ઈકોનોમી રેટથી 6 વિકેટ લીધી છે.તેણે પંજાબ કિંગ્સ સામે 75 રન આપીને IPL મેચમાં સૌથી વધુ રન આપવાનો શરમજનક રેકોર્ડ પણ બનાવ્યો. તેથી, IPLમાં આ ખરાબ ફોર્મે આકાશ ચોપરાને વિચારવા મજબૂર કર્યા છે કે શું શમીને ઈંગ્લેન્ડ પ્રવાસ માટે ભારતીય ટીમમાં સામેલ કરવામાં આવશે.

ઈજાગ્રસ્ત વંશ બેદીનું સ્થાન લેશે; હર્ષ દુબે SRHનો ભાગ બન્યો



ચેન્નઈ સુપર કિંગ્સે અનકેપ વિકેટકીપર બેટર ઉર્વિલ પટેલને ટીમનો ભાગ બનાવ્યો છે. તેણે ઈજાગ્રસ્ત વંશ બેદીની જગ્યા લીધી. ઉર્વિલે સૈયદ મુશ્તાક અલી ટ્રોફીમાં 28 બોલમાં સદી ફટકારવાનો રેકોર્ડ બનાવ્યો છે. બીજી તરફ, સનરાઈઝર્સ હૈદરાબાદે રવિચંદ્રન સ્મરણના સ્થાને સ્પિનર હર્ષ દુબેનો ટીમમાં સમાવેશ કર્યો.પગની ઘૂંટીની ઈજાને કારણે બેદી બહાર થયોCSKના યુવા વિકેટકીપર- બેટર વંશ બેદી પગની ઘૂંટીની ઈજાને કારણે ટુર્નામેન્ટમાંથી બહાર થઈ ગયો છે. આ સિઝનમાં તે એક પણ મેચ રમી શક્યો નથી. ગુજરાત માટે રોમેસ્ટિક ક્રિકેટ રમનાર 26 વર્ષીય ઉર્વિલ 30 લાખ રૂપિયાના બેઝ પ્રાઈસ પર તેની જગ્યાએ આવશે. મેગા ઓક્શનમાં ઉર્વિલ અનસોલ રહ્યો હતો.વંશ બેદી એક પણ મેચ રમ્યા વિના IPL 2025માંથી બહાર થઈ ગયો.વંશ બેદી એક પણ મેચ રમ્યા વિના IPL 2025 માંથી બહાર થઈ ગયો.ચેન્નઈએ સિઝનના મધ્યમાં

ઉર્વિલ અને આયુષ મ્હાત્રેને ટ્રાયલ માટે બોલાવ્યા હતા. કેપ્ટન ઋતુરાજ ગાયકવાડના સ્થાને મ્હાત્રેને પણ ટીમમાં સામેલ કર્યો હતો, પરંતુ ઉર્વિલને હમણાં જ સ્થાન મળ્યું છે. ઉર્વિલ અગાઉ 2023માં પણ IPL ટીમ ગુજરાત ટાઈટન્સમાં ભાગ લઈ ચૂક્યો છે. જોકે, તે સમયે તેને એક પણ મેચ રમવાની તક મળી ન હતી.28 બોલમાં સદી ફટકારી ઉર્વિલે છેલ્લી સૈયદ મુશ્તાક અલી ટ્રોફીની 6 ઈનિંગ્સમાં 230ની સ્ટ્રાઈક રેટ અને 78.75ની સરેરાશથી 315 રન બનાવ્યા હતા. ઉર્વિલની ટીમ ગુજરાત નોકઆઉટ સ્ટેજમાં સ્થાન મેળવી શકી ન હતી, પરંતુ તેણે માત્ર 6 મેચમાં સૌથી વધુ 29 છગ્ગા ફટકાર્યા હતા.ઉર્વિલ IPL મેગા ઓક્શનમાં અનસોલ રહ્યો હતો. ઓક્શનના બીજા જ દિવસે તેણે ઈન્દોરમાં ત્રિપુરા સામે 28 બોલમાં સદી ફટકારી હતી. આ T 2 0 માં કોઈપણ ભારતીય ખેલાડીએ ફટકારેલા સૌથી ઓછા બોલ હતા. ત્યારબાદ તેણે ટુર્નામેન્ટમાં 36 બોલમાં સદી

ફટકારી. ઉર્વિલ અત્યાર સુધીમાં 47 T20 મેચમાં 170 થી વધુના સ્ટ્રાઈક રેટથી 1162 રન બનાવી ચૂક્યો છે.ઉર્વિલ પટેલે સૈયદ મુશ્તાક અલી ટ્રોફીમાં 28 અને 36 બોલમાં સદી ફટકારી છે.ઉર્વિલ પટેલે સૈયદ મુશ્તાક અલી ટ્રોફીમાં 28 અને 36 બોલમાં સદી ફટકારી છે.હર્ષ દુબે હૈદરાબાદનો ભાગ બન્યો IPL પ્લેઓફ સ્ટેજમાંથી લગભગ બહાર થઈ ગયેલી સનરાઈઝર્સ હૈદરાબાદે પણ ઈજાગ્રસ્ત ખેલાડીની જાહેરાત કરી. બેટર રવિચંદ્રન સ્મૃતિના સ્થાને સ્પિનર હર્ષ દુબેનો ટીમમાં સમાવેશ કર્યો હતો. એડમ ઝામ્પાના સ્થાને સ્મરણ પોતે ટીમનો ભાગ બન્યો હતો.વિદર્ભનો ડાબા હાથના સ્પિનર હર્ષ દુબે રણજી ટ્રોફીની એક સિઝનમાં સૌથી વધુ વિકેટ (69) લેનાર બોલર છે.વિદર્ભનો ડાબા હાથના સ્પિનર હર્ષ દુબે રણજી ટ્રોફીની એક સિઝનમાં સૌથી વધુ વિકેટ (69) લેનાર બોલર છે.SRH-CSK આગામી સિઝન માટે તૈયારી કરી રહી છે ચેન્નઈ IPLની 18મી સીઝનમાંથી બહાર થઈ ગયું છે. હૈદરાબાદ પણ ટુર્નામેન્ટમાંથી લગભગ બહાર થઈ ગયું છે. આ કારણોસર, બંને ટીમ આગામી સિઝનને ધ્યાનમાં રાખીને નવી ટીમો તૈયાર કરી રહી છે. બંને ટીમે તેમની ટીમમાં રિપ્લેસમેન્ટ ખેલાડીઓનો સમાવેશ કર્યો. C S K એ પહેલાથી જ 3 ખેલાડીઓને રિપ્લેસમેન્ટ તરીકે ટીમમાં સામેલ કર્યા છે.

પાકિસ્તાનના રાજદૂતે કહ્યું- ભારત સામે સંપૂર્ણ તાકાત સાથે લડીશું; POKમાં લોટનો સપ્લાય વધાર્યો

અમેરિકાના રાષ્ટ્રપતિ ડોનાલ્ડ ટ્રમ્પે હવે વિદેશી ફિલ્મોને નિશાન બનાવી છે. તેમણે જાહેરાત કરી છે કે અમેરિકામાં રિલીઝ થવા પર વિદેશમાં બનેલી ફિલ્મો પર 100% ટેરિફ લાગશે.ટ્રમ્પે રવિવારે રાત્રે તેમના સોશિયલ મીડિયા પ્લેટફોર્મ ટ્રુથ સોશિયલ પર પોસ્ટ કરી અને કહ્યું કે તેમણે આ માટે યુએસ વાણિજ્ય વિભાગને પણ આદેશ આપ્યા છે.ટ્રમ્પે કહ્યું કે અમેરિકન ફિલ્મ ઉદ્યોગ ખૂબ જ ઝડપથી લુપ્ત થઈ રહ્યો છે કારણ કે અન્ય દેશો ફિલ્મો બનાવવા માટે અનેક પ્રકારની છૂટછાટો અને ઓફરો આપી રહ્યા છે. ટ્રમ્પે તેને અમેરિકાની રાષ્ટ્રીય સુરક્ષા માટે ખતરો ગણાવ્યો છે.ટ્રમ્પે આરોપ લગાવ્યો છે કે વિદેશમાં બનેલી ફિલ્મો અમેરિકામાં પ્રચાર ફેલાવી શકે છે.ટ્રમ્પે આરોપ લગાવ્યો છે કે વિદેશમાં બનેલી ફિલ્મો અમેરિકામાં પ્રચાર ફેલાવી શકે છે.હાલમાં તે સ્પષ્ટ નથી કે ટેરિફ કેવી રીતે લાગુ કરવામાં આવશે.ડોનાલ્ડ ટ્રમ્પે વિદેશમાં બનેલી ફિલ્મો પર 100 ટકા ટેરિફ લાઘો હશે. પરંતુ હાલમાં તે સ્પષ્ટ નથી કે આ કેવી રીતે અમલમાં મૂકવામાં આવશે.મોટાભાગની ફિલ્મોનું શૂટિંગ વિશ્વના ઘણા દેશોમાં થાય છે. બ્રિટન અને કેનેડા જેવા દેશો પણ ફિલ્મોના નિર્માણ પર કરમુક્તિ આપે છે. આ કારણે, અમેરિકાને બદલે આ દેશોમાં ફિલ્મોનું શૂટિંગ થઈ રહ્યું છે.ટ્રમ્પે અગાઉ ચિંતા વ્યક્ત કરી હતી કે અમેરિકાની બહાર ફિલ્મો બની રહી છે. તેમણે કહ્યું કે જો કોઈ અમેરિકામાં ફિલ્મ બનાવવા માંગતો નથી, તો તેના પર ટેક્સ લાગવો જોઈએ.આ ફોટો લોસ એન્જલસમાં હોલિવુડ હિલ્સનો




છે.આ ફોટો લોસ એન્જલસમાં હોલિવુડ હિલ્સનો છે.અમેરિકામાં ફિલ્મ નિર્માણમાં 26%નો ઘટાડો થયોઅમેરિકામાં ફિલ્મોનું નિર્માણ સતત ઘટી રહ્યું છે. એક અહેવાલ મુજબ, અમેરિકામાં ફિલ્મ નિર્માણમાં 2021ની સરખામણીમાં 2023 સુધીમાં 26% ઘટાડો થવાની ધારણા છે. આ કારણે, હોલિવુડ માટે પ્રખ્યાત લોસ એન્જલસ શહેરની સ્થિતિ વધુ ખરાબ છે.આ દરમિયાન ચીન જેવા દેશોમાં, સ્થાનિક ફિલ્મો ખૂબ જ ઝડપથી બની રહી છે. ચીની એનિમેટેડ ફિલ્મ ઝાઓ 2 એ દેશમાં \$2 બિલિયનથી વધુની કમાણી કરી છે, જ્યારે આ ફિલ્મ યુએસમાં ફક્ત \$20 મિલિયનની કમાણી કરી કરી શકી છે.ફિલ્મ ઉદ્યોગ સાથે સંકળાયેલી સંસ્થા મોશન પિક્ચર એસોસિએશન અનુસાર, 2023માં અમેરિકન ફિલ્મોએ વિશ્વભરમાં \$22.6 બિલિયનની કમાણી કરી છે.ટ્રમ્પ પહેલા પણ ઘણી વાર કહી ચૂક્યા છે કે તેઓ હોલિવુડને પહેલા કરતા પણ મોટું, સારું અને મજબૂત બનાવવા માંગે છે. આ માટે તેમણે મેલ ગિલ્સન, જોન વોઈટ અને સિલ્વેસ્ટર સ્ટેલોન જેવા કલાકારોને પણ ખાસ રાજકૂત બનાવ્યા છે.હોલિવુડમાં ફિલ્મના શૂટિંગનો ફોટો (પ્રતીકાત્મક)હોલિવુડમાં ફિલ્મના

શૂટિંગનો ફોટો (પ્રતીકાત્મક)હોલીવુડ અમેરિકાની સૌથી મોટી સોફ્ટ પાવર છેહોલિવુડ ફક્ત ફિલ્મો બનાવવાનું સ્થળ નથી, પરંતુ તે અમેરિકાનું સોફ્ટ પાવરનું સૌથી મોટું શસ્ત્ર પણ રહ્યું છે. છેલ્લી સદીમાં, હોલીવુડ ફિલ્મોએ અમેરિકન સંસ્કૃતિ, ભાષા, જીવનશૈલી અને વિચારધારાને વિશ્વભરમાં પ્રસારિત કરી છે.સ્પાઈડરમેન, એવેન્જર્સ, ટાઈટનિક, ગોડફાધર, સ્ટાર વોર્સ, હેરી પોટર જેવી ફિલ્મો ફક્ત મનોરંજન જ નહોતી, પરંતુ અમેરિકાની વૈશ્વિક ઓળખનો એક ભાગ બની ગઈ છે.અમેરિકામાં દર વર્ષે સેંકડો ફિલ્મો બને છે અને તેમનું બજાર ફક્ત અમેરિકા પૂરતું મર્યાદિત નથી. આ વિશ્વના લગભગ દરેક દેશમાં રિલીઝ થાય છે. ૨૦૨૩ માં, અમેરિકન ફિલ્મોએ માત્ર નિકાસમાં ૨૨.૬ બિલિયન ડોલરનું ઉત્પાદન કર્યું અને ૧૫.૩ બિલિયન ડોલરનો વેપાર સરખસ મેળવ્યો.જોકે, છેલ્લા કેટલાક વર્ષોમાં, હોલીવુડ ઘણા પડકારોનો સામનો કરવો પડ્યો છે જેમાં કોવિડ-૧૯ રોગચાળો, ૨૦૨૩માં ફિલ્મ યુનિયન હડતાળ, લોસ એન્જલસમાં જંગલની આગ અને ઉત્પાદન ખર્ચમાં વધારો સામેલ છે.

દેશ - વિદેશ

પહેલગામ હુમલા પર બાંગ્લાદેશી લેખિકા તસ્લીમા નસરીનનું નિવેદન:કહ્યું- ઈસ્લામે 1400 વર્ષમાં પ્રગતિ કરી નથી; જ્યાં સુધી ઈસ્લામ રહેશે ત્યાં સુધી આતંકવાદ રહેશે

દેશનિકાલ કરાયેલા બાંગ્લાદેશી લેખિકા તસ્લીમા નસરીને રવિવારે પહેલગામ આતંકવાદી હુમલા અને 2016માં ઢાકામાં થયેલા આતંકવાદી હુમલા વચ્ચે સમાનતા દર્શાવતા કહ્યું કે જ્યાં સુધી ઈસ્લામ રહેશે ત્યાં સુધી આતંકવાદ પણ રહેશે. દિલ્હીમાં એક સાહિત્ય મહોત્સવના એક સેશનમાં તેમણે કહ્યું કે 1400 વર્ષમાં પણ ઈસ્લામનો વિકાસ થયો નથી.તેમણે કહ્યું - જ્યાં સુધી આવું નહીં થાય ત્યાં સુધી ઈસ્લામ આતંકવાદીઓને જન્મ આપતો રહેશે. 2016ના ઢાકા હુમલામાં, મુસ્લિમો કલમા ન વાંચી શકતા તેમની હત્યા કરવામાં આવી હતી. જ્યારે આસ્થાને તર્ક અને માનવતા પર હાવી થવા દેવામાં આવે છે ત્યારે આવું જ થાય છે.22 એપ્રિલના રોજ, દક્ષિણ કાશ્મીરના પહેલગામ નજીક આતંકવાદીઓએ 26 લોકોની ગોળી મારીને હત્યા કરી હતી, જેમાં મોટાભાગના પ્રવાસીઓ હતા. 1 જુલાઈ 2016ના રોજ, ઢાકામાં હોલી આર્ટિસન બેકરીમાં આતંકવાદીઓએ ગોળીબાર કર્યો હતો, જેમાં 29 લોકો માર્યા ગયા હતા.નસરીનનો દાવો- મુસ્લિમો દરેક જગ્યાએ મસ્જિદો બનાવવામાં વ્યસ્તતસ્લીમા ઈશનિંદાના આરોપો બાદ નસરીન 1994થી સ્વીડન, અમેરિકા અને ભારતમાં દેશનિકાલમાં જીવન જીવી રહ્યા



છે. તેમણે પોતાના નિવેદનમાં એમ પણ કહ્યું કે યુરોપમાં ચર્ચો સંગ્રહાલયોમાં ફેરવાઈ ગયા છે, પરંતુ મુસ્લિમો દરેક જગ્યાએ મસ્જિદો બનાવવામાં વ્યસ્ત છે. હજારો મસ્જિદો છે અને તેઓ વધુ મસ્જિદો બનાવવા માંગે છે. તેઓ જેહાદીઓ બનાવે છે. મદરેસા ન હોવા જોઈએ. બાળકોએ ફક્ત એક જ નહીં, બધા જ પુસ્તકો વાંચવા જોઈએ.મને ભારત ગમે છે, ઘર જેવું લાગે છે - નસરીનતેણે કહ્યું- હું યુનાઈટેડ સ્ટેટ્સ ઓફ અમેરિકાની કાયમી રહેવાસી છું. હું ત્યાં 10 વર્ષ રહી, પણ મને હંમેશા બહારની વ્યક્તિ જેવો

અનુભવ થતો. કોલકાતા આવ્યા પછી જ મને ઘર જેવું લાગ્યું. પશ્ચિમ બંગાળમાંથી હાંકી કાઢવામાં આવ્યા પછી પણ, મને દિલ્હીમાં બીજું ઘર મળ્યું. આ દેશે મને પોતાનાપણાની ભાવના આપી છે, જે મારો પોતાનો દેશ મને આપી શક્યો નહીં.

તસ્લીમાએ બાંગ્લાદેશ વિશે દુઃખ વ્યક્ત કર્યું અને કહ્યું કે તેમના દેશમાં મહિલાઓ તમામ મૂળભૂત અધિકારોથી વંચિત છે. તસ્લીમાએ સમાન નાગરિક સહિતાની પણ હિમાયત કરી. તેણે કહ્યું- દરેક સભ્ય દેશમાં સમાન નાગરિક સહિતા હોવી

જોઈએ. ભારતમાં પણ. હું તેને સમર્થન આપું છું. ઈસ્લામિક પિતૃસત્તા કુરાનના અધિકાર ઈચ્છે છે. અધિકારો ક્યારેય ધાર્મિક ન હોવા જોઈએ.નસરીન 2011થી ભારતમાં રહે છે, 6 મહિના પહેલા પરમિટ રિન્યુ થઈનસરીન 2011થી ભારતમાં રહે છે અને સ્વીડનની નાગરિકતા ધરાવે છે. ઓક્ટોબર 2024માં, ભારત સરકારે તસ્લીમા નસરીનની ભારતમાં રહેવાની પરમિટ લંબાવી. પરમિટ મળ્યા પછી, લેખકે સોશિયલ મીડિયા પ્લેટફોર્મ X પર ગૃહમંત્રી અમિત શાહનો આભાર વ્યક્ત કર્યો હતો.ખરેખર્માં, રેજિડેન્સ પરમિટ એક સત્તાવાર દસ્તાવેજ છે, જે વિદેશી નાગરિકને ભારતમાં 180 દિવસથી વધુ સમય માટે રહેવાની મંજૂરી આપે છે. જે વિદેશી નાગરિકો ભારતમાં લાંબા સમય સુધી રહેવાનો પ્લાન કરે છે તેમણે આ પરમિટ ફોરેન રિજનલ રજિસ્ટ્રેશન ઓફિસમાંથી મેળવવી પડશે.તસ્લીમાના બાંગ્લાદેશ છોડવાનું કારણ...તસ્લીમાના લેખનને કારણે, 1994માં બાંગ્લાદેશમાં તેમના વિરુદ્ધ ફતવો જારી કરવામાં આવ્યો હતો. તેનું કારણ તેમના પુસ્તકો હતા. તેમની નવલકથા 'લજ્જા' (1993) અને તેમની આત્મકથા 'અમર મેયેબેલા' (1998) તેમાં મુખ્ય છે.ભારતમાં બાબરી મસ્જિદ તોડી પાડવામાં આવ્યા બાદ બાંગ્લાદેશમાં હિન્દુઓ

વિરુદ્ધ થયેલી હિંસાની કહાનીથી 'લજ્જા'એ વિવાદ ઉભો કર્યો હતો. નવલકથામાં બળાત્કાર, લૂંટ અને હત્યાના બનાવોનો ઉલ્લેખ હતો. આનાથી ઈસ્લામિક કટ્ટરપંથીઓ ગુસ્સે થયા. ભારે વિરોધ પ્રદર્શનો બાદ, નસરીનને બાંગ્લાદેશ છોડવું પડ્યું.ત્યારથી, તેમણે ઘણા પડકારોનો સામનો કર્યો છે. તેણે ભારતમાં આશ્રય લીધો, પણ અહીં પણ તેને વારંવાર પોતાનું સ્થાન બદલવું પડ્યું. તે પહેલા કોલકાતા અને જયપુરમાં રહેતા હતા, પછી કાયમી નિવાસ પરમિટ હેઠળ દિલ્હીમાં સ્થાયી થયા.બાંગ્લાદેશમાં લજ્જા પ્રકાશનના 6 મહિના પછી જ પ્રતિબંધ લગાવી દેવામાં આવ્યો હતો.બાંગ્લાદેશમાં લજ્જા પ્રકાશનના 6 મહિના પછી જ પ્રતિબંધ લગાવી દેવામાં આવ્યો હતો.મીડિયા રિપોર્ટ્સ મુજબ, તસ્લીમા 1998માં થોડા દિવસો માટે બાંગ્લાદેશ ગયા હતા, પરંતુ તે સમયે ત્યાં શોખ હસીનાની સરકાર સત્તામાં હતી. તેથી બાંગ્લાદેશી સરકારે તેમને ફરીથી દેશ છોડવાની ફરજ પાડી.તસ્લીમા આ માટે શોખ હસીનાના વિરોધી પાલિદા ઝિયાને પણ જવાબદાર માને છે. તેમણે કહ્યું હતું કે બંનેએ તેમને બાંગ્લાદેશમાં રહેવા દીધા નહીં અને ઈસ્લામિક કટ્ટરવાદને પ્રોત્સાહન આપ્યું હતું.તસ્લીમા પણ ઘણા વર્ષો સુધી યુરોપમાં રહ્યા. તે 2004-2005 દરમિયાન ભારત આવ્યા હતા.

વિંદુ દારા સિંહે પોતાનો જન્મદિવસ ભવ્ય પાર્ટી સાથે ઉજવ્યો

અભિનેતા અને પ્રભાવશાળી વ્યક્તિત્વ, વિંદુ દારા સિંહે તેમના જન્મદિવસની ઉજવણી ખરેખર ભવ્ય શૈલીમાં કરી ત્યારે ભવ્ય અને હૃદયસ્પર્શી ઉજવણીની સાંજ શરૂ થઈ. સાંજે મુકેશ ઋષિ, મોહમ્મદ મોરાની, પશ્ચિની કોલ્હાપુરે, અબુ, અલી ખાન, જહાંગીર ખાન, નીતિન દેસાઈ, શ્વેતા ખંડુરી, ઉર્વશી ધોળકિયા, કૃતિકા દેસાઈ ખાન, હિમાલયા દાસાની, ઓરા, સાહિલા ચઢા, રાજેશ, રઝા મુરાદ, યશપાલ શર્મા, રોહન શર્મા, રોહન શર્મા, રોહન, રોહિત શોહ, કૃતિકા દેસાઈની હાજરી જોવા મળી હતી. હંસા સિંઘ, અનિલ મુરારકા, અદિતિ ગોવિન્દીકર, રીના ધવન, સાબરી બ્રધર્સ, અભિલાષ ચૌધરી, એલેક્સ ઓનલ, ગુરપ્રીત કૌર ચઢા, મૃણાલ દેસરાજ,



કલાઉડિયા સિસ્લા, મુમતાઝ, રવિ કિશન, લકી મોરાની, તપન આચાર્ય, ઉપાસના સિંઘ, પ્રશાંત વીરમા કુમાર, વર્મા કુમાર, વરેશ કુમાર, રાજેન્દ્ર કુમાર, રાજકુમાર એ. દીપક પરાશર અને બીજા ઘણા.વિંદુ ભાર્તના ઉત્સાહી જુસ્સાને ધ્યાનમાં રાખીને, સમગ્ર મેળાવડો હાસ્ય, હૂંફ અને જીવનની સુંદર સિદ્ધિઓના

આનંદમય ઉજવણીથી ગુંજી ઉઠ્યો. પ્રિયજનો એક એવા માણસના માનમાં દારૂ પીવા માટે ભેગા થયા હતા જેમનું સુપ્રસિદ્ધ વ્યક્તિત્વ આજે પણ પેઢી દર પેઢીના હૃદયને પ્રેરણા અને મોહિત કરે છે.આ સાંજ પોતાની પાછળ ઘણી બધી મીઠી યાદો છોડી ગઈ, જે વિંદુ દારા સિંહના શાશ્વત આકર્ષણ અને ચેપી ઉર્જાનો પુરાવો છે. જન્મદિવસ ફક્ત વૃદ્ધ થવાનો નથી; તે જીવનની સુંદર સફરને એવા લોકો સાથે ઉજવવા વિશે છે જે તેને સાર્થક બનાવે છે. આજે રાત્રે આપણે જે પ્રેમ, હાસ્ય અને યાદો શેર કરી છે તેના માટે હું ખરેખર અભિભૂત છું અને આભારી છું. સાથે મળીને ઘણી યાદગાર ક્ષણો બનાવવા માટે આતુર છું! વિંદુ દારા સિંહ

ચલાલા પોલીસ સ્ટેશન વિસ્તારમા બળબજરીથી કઢાવીને તથા ખંડણી માંગનાર આરોપીને પકડી પાડતી ચલાલા પોલીસ ટીમ

ભાવનગર રેન્જ આઈ.જી.પી.ગૌતમ પરમાર નાઓએની સુચના અને માર્ગદર્શન હેઠળ અમરેલી પોલીસ અધિક્ષક સંજય ખરાત નાઓની સુચના તથા ધારી મદદનીશ પોલીસ અધિક્ષક જયવીર ગઢવી નાઓ દારા કોર્થપણ જગ્યાએ અસામાજીક પ્રવૃત્તી નેસ્તનાબુદ કરવા સખત સુચના આપેલ જે અનુસંધાને ચલાલા પો.ઈન્સ જી.આર.વસેયા ના માર્ગદર્શન હેઠળ ધારણી ગામના કેરીના બગીચાનો ઈજારો રાખતા, નાના ખેતમજુરને અવાર-નવાર ફોન કરી પોતાની ઓળખાણ આપી કહેલ કે તારે અમારા ગામમાં બગીચાનો ઈજારો રાખવો હોય તો એક લાખ રૂપીયા દેવા પડશે નહીતર તને અને તારા બન્ને દિકરાઓને જાનથી મારી નાખીશ



તેવી ધમકી આપી તથા જેમફાવે તેમ ગાળો આપી ખેતમજુર પાસેથી આરોપીએ બળજબરીથી નાણા મેળવવા માંગણી કરેલ હોય, જે અન્વયે ચલાલા પોલીસ સ્ટેશન ખાતે ભાગે એ FIR નંબર ૧૧૧૯૩૦૧૩૨૫૦૦૭૬/૨૦૨૫ ભારતીય ન્યાય સંહિતા કલમ (B N S) - ૨૦૨૩ની.કલમ-૩૦૮(૨),૩૦૮(૪),૩૫૨,૩૫૧(૩) મુજબ ગુન્હો રજી. થયેલ હોય.

જે ગુન્હાના કામના આરોપીને પકડી પાડી કાયદાનો ભાન કરાવતી ચલાલા પોલીસ. ગુન્હાના કામે પકડાયેલ આરોપીની વિગત(૧) ધુધાભાઈ રામકુભાઈ વાળા રહે.ધારગણી તા.ધારી જી.અમરેલીઆ કામગીરીમાં ચલાલા પો.સ્ટે.ના પો.ઈન્સ જી.આર.વસેયા ના માર્ગદર્શન થી સર્વેલન્સ સ્ટોડના H C મહેશભાઈ જયસુખભાઈ રાહોડ તથા H C રમેશભાઈ દિનેશભાઈ વાળા તથા H C ભગીરથભાઈ રાવતભાઈ ધાધલ તથા તથા H C રોનકસિંહ સુરેશભાઈ સોલંકી તથા P C પ્રદ્યુમનસિંહ રાહોડ તથા P C રોહીતભાઈ રાખોલીયા નાઓ દ્વારા કરવામાં આવેલ છે.અહેવાલ ભાવેશ વાધેલા અમરેલી

અસામાજીક તત્વો વિરુદ્ધ કાર્યવાહી કરતી જાફરાબાદ ટાઉન.પોલીસ



પોલીસ મહાનિર્દેશક અને મુખ્ય પોલીસ અધીકારી ગુજરાત રાજ્ય ગાંધીનગર નાઓએ ગુજરાત રાજ્યનો કાયદો અને વ્યવસ્થા જાળવવા લોકોમાં સુરક્ષા અને સલામતી અનુભવાય તથા સ્થાનિક પોલીસ અને વહીવટી તંત્રના માધ્યમથી અસામાજીક ગુંડા તત્વો વિરુદ્ધ કડક શિક્ષામંદ કાર્યવાહી થાય જે અન્વયે ૧૦૦ કલાકની અંદર ગુજરાત રાજ્યના દરેક પોલીસ સ્ટેશન વિસ્તારમાં રહેતા અસામાજીક ગુંડા તત્વોની યાદી તૈયાર કરવા અને આવા અસામાજીક તત્વો વિરુદ્ધ કાયદાકીય પગલા લેવા માટે સુચના આપવામાં આવેલ હોય જે અન્વયે ભાવનગર રેન્જ આઈ.જી.ગૌતમ પરમાર નાઓએ ભાવનગર રેન્જના જીલ્લાઓમાં અસામાજીક પ્રવૃત્તી કરતા અસામાજીક તત્વોની યાદી તૈયાર કરી પગલા લેવા માંગદર્શન આપેલ હોય જે અન્વયે અમરેલી પોલીસ અધિક્ષક સંજય ખરાત નાઓએ અમરેલી જીલ્લાના પોલીસ સ્ટેશન વિસ્તારમાં દારૂ/જુગાર શરીર

કર્મચારીને સાથે રાખી તપાસ કરાવતા (૧) સંજયભાઈ નારણભાઈ બારૈયા રહે.જાફરાબાદ કોળીવાડ પાણીના ટાંકા પાસે તેમન કાકાના મકાનમાં રહેતા હોય અને તે મકાન આગળ ગેરકાયદેસર પાર્કિંગ કરી બાંધકામ કરેલ હોય હોય (૨) ઈરફાનભાઈ ઉર્ફે વાસ્તવ હનીફભાઈ થયમ રહે. જાફરાબાદ લાઈટ હાઉસ રોડ મફત પ્લોટ વિસ્તાર વાળાએ પોતાના મકાનમા દબાણ કરેલ હોય જેથી નગરપાલીકા દ્વારા કાર્યવાહી કરાવી તેમજ આજરોજ નગર પાલીકાના સ્ટાફ તેમજ જાફરાબાદ ટાઉન પોલીસ સ્ટેશનના જરૂરી સ્ટાફ સાથે બંદોબસ્ત રાખી કરેલ ગેરકાયદેસર બાંધકામનુ ડીમોલેશન કરવામા આવેલ હતું.કાર્યવાહી કરેલ ઈસમની વિગત:-(૧) સંજયભાઈ નારણભાઈ બારૈયા રહે.જાફરાબાદ કોળીવાડ પાણીના ટાંકા પાસે તા.જાફરાબાદ જી.અમરેલી(૨) ઈરફાન ઉર્ફે વાસ્તવ હનીફભાઈ થૈયમ રહે.જાફરાબાદ લાઈટ હાઉસ રોડ મફત પ્લોટ વિસ્તારતા.જાફરાબાદ જી.અમરેલીઆ કામગીરી અમરેલી પોલીસ અધિક્ષક સંજય ખરાત નાઓની સુચના અને માર્ગદર્શન હેઠળ મદદનીશ પોલીસ અધિક્ષક વલય વૈધ સાવરકુંડલા વિભાગનાઓ દ્વારા જરૂરી માર્ગદર્શન આપવામાં આવેલ.જે અન્વયે જાફરાબાદ ટાઉન પોલીસ સ્ટેશન વિસ્તારમાં રહેતા અસામાજીક રહેણાક મકાને જાફરાબાદ ટાઉન પોલીસ સ્ટેશન તથા નગરપાલીકા તથા અલગ અલગ વિભાગોના અધિકારી તથા અમરેલી

આપણે ત્યાં શિક્ષણ પ્રત્યે ખબર નહી કેમ બહુ ધ્યાન અપાતું નથી. નવા હોનહાર શિક્ષકોની ભરતી થતી નથી વિદ્યા સહાયકો થી કામ ચલાવવામાં આવે છે. પછી શિક્ષણમાં ભલી વાર ક્યાંથી આવે .

નવી શિક્ષણનીતિ ૨૦૨૦ માં ભાર વિના ભણતરમાં દફતરનો ભાર હલકો કરવા દર મહિનાના પ્રથમ દસ દિવસ દફતર વિના શાળામાં જવાનું સુચન થયું હતું આ દસ દિવસમાં ઈતર પ્રવૃત્તિઓની યાદી પણ આપવામાં આવી હતી. દફતરનો ભાર ઓછો કરવા આ યોજના સારી છે .જો પ્રમાણિકપણે આ યોજનાનો અમલ કરવામાં આવે તો વિદ્યાર્થીઓને બહુ રાહત થાય એમ છે.શિક્ષણ દિવસે દિવસે અધરું થતું જાય છે . શિક્ષણના ભાર બોજ નીચે કચડાયેલો વિદ્યાર્થી એનું બાળપણ શોધી રહ્યો છે જે હવે ક્યાં ગુમ થઈ ગયું છે . અત્યારે એની રમવાની ઉંમર છે. પણ ટ્યુશન શાળા કલાસો વિદ્યાર્થીને રમવાનો સમય પણ આપતા નથી. બાળકની માસૂમિયત નાદાની ક્યાંય દુર દુર સુધી દેખાતી નથી એની નિર્દોષતા છોડી વિદ્યાર્થી ગંભીર નજર આવી રહ્યો છે .બાળકને હસવું છે.



આપણે બનાવી દીધો છે.બરાબર વાંચજો પરીક્ષા માટે વાંચવાનું પરીક્ષા સુધી વાંચવાનું પરીક્ષા પછી ભુલી જવાનું . આ આપણા શિક્ષણની કડવી વાસ્તવિકતા છે દરેક વિદ્યાર્થીની રુચિ અને પ્રકૃતિ અલગ અલગ હોય છે બધા વિદ્યાર્થીને બધા વિષયમાં રસ હોતો નથી. બચપણથી જ બાળકનો રસ શેમાં છે તે જાણવાની વૈજ્ઞાનિક પદ્ધતિનો વિકસ કરવો જોઈએ કોઈને ગણિતમાં કોઈને વિજ્ઞાનમાં કોઈને ચિત્રકામમાં કોઈને ગુજરાતીમાં કોઈને ઈતિહાસમાં તો કોઈને સંગીતમાં રસ હોય છે આ

સિદ્ધાંત અને વ્યવહારનો સુમેળ કરવો જોઈએ પ્રાયોગિક અને વ્યવહારિક શિક્ષણ તરફનો ઝોક વધારવો જોઈએ. જો આમ કરવામાં આવે તો શિક્ષણ ભારરૂપ નહી લાગે આજે પરીક્ષા જ પ્રગતિનો માપદંડ બની ગઈ છે . પરીક્ષામાં ગોખીને લખ્યું છે કે સમજીને એ મહત્વનું નથી વિદ્યાર્થી ચોરી કરીને પાસ થયો છે કે પોતાની આવડતથી પાસ થયો છે એ પણ મહત્વનું નથી . પરીક્ષા નીતિ શીખવાડે છે કે અનીતિ.વાલીઓ શિક્ષણશાસ્ત્રીઓ સામાજિક આગેવાનો શિક્ષકો વિદ્યાર્થીઓ બધા મળીને આજની શિક્ષણનીતિમાં શું ફેરફાર કરી શકાય એ અંગે ઊંડું ચિંતન અને મનન કરવું જોઈએ અને જરૂરી ફેરફારો કરવા જોઈએ શિક્ષણ ભારે નહી હળવું હોવું જોઈએ.અબ્બાસભાઈ સીરાજભાઈ કોકાવાલા સુરત .૮૩૭૬૯૮ ૮૧૪૨૭

જામનગરના દરેડમાં સૌરાષ્ટ્રનું સૌથી મોટું પરશુરામ મંદિર બનશે

65 ફૂટ ઊંચા મંદિરનું શંકરાચાર્ય, પૂર્વ CM રૂપાણી સહિત સંતોની હાજરીમાં ભૂમિપૂજનમુંબઈ તરંગ રમીલાબેન જોષી જામનગર નજીકના દરેડ ગામે આજે સૌરાષ્ટ્રના સૌથી મોટા પરશુરામ મંદિરનું ભૂમિપૂજન સંપન્ન થયું. દરેડ એન્ડ સોશિયલ ડેવલોપમેન્ટ ટ્રસ્ટ દ્વારા નિર્માણ થનારા આ મંદિરનું ભૂમિપૂજન દ્વારકા શારદાપીઠાધીશ્વર જગતગુરુ શંકરાચાર્ય સદાનંદ સરસ્વતીજી મહારાજના હસ્તે કરવામાં આવ્યું હતું.તક્ષશિલા પરશુરામ ધામ તરીકે ઓળખાનારું આ મંદિર 2 લાખ 2000 ચોરસ ફૂટના

સુંદર નકશીકામ કરવામાં આવશે. મંદિરના નિર્માણમાં પરશુરામ દાદાના જન્મસ્થળ જાનાપાઉ (મધ્યપ્રદેશ)થી લવાયેલી પવિત્ર રજનો ઉપયોગ ઈટો બનાવવામાં કરવામાં આવશે. ભૂમિપૂજન પ્રસંગે પૂર્વ મુખ્યમંત્રી વિજયભાઈ રૂપાણી, કેબિનેટ મંત્રી મુળુભાઈ બેરા, જામનગર ખીજડા મંદિરના મહંત કુશ્મખણી મહારાજ, ધારાસભ્ય દિવ્યેશ અકબરી, રીવાબા જોડજા સહિત અનેક વિશાળ વિસ્તારમાં બનશે. મંદિરની ઊંચાઈ 65 ફૂટ રાખવામાં આવશે અને તેમાં

સંતો-મહંતો અને બ્રહ્મ સમાજના આગેવાનો ઉપસ્થિત રહ્યા હતા.આ પ્રસંગે શંકરાચાર્ય સ્વામી સદાનંદ સરસ્વતીજીએ કાશ્મીરમાં થયેલા આતંકી હુમલા અંગે ચિંતા વ્યક્ત કરી હતી. તેમણે જણાવ્યું કે ધર્મના નામે થતી હિંસા દુઃખદ છે અને દેશવાસીઓને એકતા માટે હાકલ કરી હતી. તેમણે કહ્યું કે રાજકારણથી ઉપર ઊઠીને તમામ નેતાઓ અને દેશવાસીઓએ એક થવાની જરૂર છે.

કેન્દ્રીય મંત્રી ગજેન્દ્રસિંહ શેખાવતે સહકારી પ્રવૃત્તિથી ધમધમતા જહાંગીરપુરા જીનની મુલાકાત લીધી

સુરતની મુલાકાતે આવેલા કેન્દ્રીય પ્રવાસન અને સંસ્કૃતિ વિભાગના મંત્રી ગજેન્દ્રસિંહ શેખાવતે સહકારી પ્રવૃત્તિથી ધમધમતા જહાંગીરપુરા જીનની મુલાકાત લીધી હતી અને સહકારી યુવા આગેવાન તથા તળાદ કોટન મંડળીના ડિરેક્ટર વિશાલ પટેલ(તળાદ) સહિતના સહકારી આગેવાનો સાથે વિવિધ મુદ્દાઓ પર ચર્ચા કરી સુરત જિલ્લાની સહકારી પ્રવૃત્તિઓને બિરદાવી હતી. કેન્દ્રીય મંત્રી ગજેન્દ્રસિંહ શેખાવતે જણાવ્યું હતું કે ગુજરાતને સહકારી પ્રવૃત્તિ સમગ્ર દેશનું રોલ મોડેલ છે. ભૂતકાળમાં પોતે કૃષિ વિભાગની કરેલી કામગીરીના કારણે ખેડૂતોની સમસ્યાઓથી માહિતગાર છે. દેશના ખેડૂતોની આવકમાં વૃદ્ધિ

પ્રવૃત્તિઓ, કપાસ પૂલિંગની પદ્ધતિઓ, પાકની પેટર્ન બદલાતા હાલ ડાંગર પૂલિંગની કામગીરી અંગે વાકેફ કર્યા હતાં. પાલ કોટન મંડળીના પ્રમુખ નરેશ પટેલે કાંઠા વિસ્તારમાં ડભારી દરિયા કિનારાને પર્યટન સ્થળ તરીકે વિકસાવવા ભારપૂર્વક રજૂઆત કરી હતી. આ પ્રસંગે સહકારી અગ્રણીઓ કમલેશ સેલર, કરશન પટેલ, મનુ પટેલ, આસ્તિક પટેલ દલપત પટેલ, મુકેશ પટેલ(સરોલી), વિનુ પટેલ (તળાદ), પ્રિતેશ પટેલ (તળાદ), ધીરેન પટેલ (તળાદ), વિમલ પટેલ, સુરેશ પટેલ, રાજેશ પટેલ સહિત અન્ય સહકારી આગેવાનો ઉપસ્થિત રહ્યા હતા.સંવાદદાતા વિજય મકવાણા સુરત

સુરત શહેરના વાતાવરણમાં પલટો પવન સાથે વરસાદ



અમરેલી વિધાનસભા વિસ્તારના હરિપુરા ખાતે હરિપુરા-સુરગપુરા રોડ પર અંદાજિત રૂ. ૨૩૦ લાખના ખર્ચે તૈયાર થયેલ ૩ સ્લેબ ટ્રેનનું લોકાર્પણ , ૨૦ લાખના ખર્ચે માંગવાપાળ એપ્રોચ રોડના નિર્માણ કાર્યનું ખાતમુહૂર્ત સમગ્ર વિધાનસભા વિસ્તારમા રોડ રસ્તાના કામો બાબતે વેકરીયાનો અણનમ વિકાસ રથ અમરેલી તાલુકાના સર્વાંગી વિકાસ માટે મહત્વપૂર્ણ રહેલા રસ્તાઓના નિર્માણથી સ્થાનિક રહીશો તથા ખેડૂતો માટે પરિવહન વ્યવસ્થા વધુ સુગમ બનશે

અમરેલી : વિકાસને વરેલા અમરેલીના કર્તવ્યબદ્ધ યુવા અને ઉર્જાવાન લોકપ્રિય ધારાસભ્ય અને વિધાનસભાના નાયબ મુખ્યદંડક કીશિકભાઈ વેકરીયાના હસ્તે અમરેલી તાલુકાના હરિપુરા ખાતે હરિપુરા-સુરગપુરા રોડ પર અંદાજિત રૂ. ૨૩૦ લાખના ખર્ચે તૈયાર થયેલ ૩ સ્લેબ ટ્રેનનું લોકાર્પણ કર્યું તેમજ અંદાજિત ૨૦ લાખના ખર્ચે માંગવાપાળ એપ્રોચ રોડના નિર્માણ કાર્યનું ખાતમુહૂર્ત કર્યું. સર્વજન હિતાય, સર્વજન સુખાયના મૂળમંત્રને સાર્થક કરવાના હેતુથી મતવિસ્તારના નાગરિકોની સુખાકારીમાં ઉત્તરોત્તર વધારો કરવા છેલ્લા ઘણા દિવસોથી પ્રાથમિક શિક્ષણ, આરોગ્ય, ખેતી અને ખેડૂત તેમજ રોડ રસ્તા અને સિંચાઈને મુખ્ય લક્ષ્યમાં રાખીને અનેક વિકાસકાર્યોનું લોકાર્પણ કરવામાં આવ્યું હતું જેમાં ઉપરોક્ત ત્રણ સ્લેબટ્રેનનો વધારો થશે. સ્લેબટ્રેન ન હોવાને કારણે અગાઉ વરસાદના સમયે પાણી ભરાવાના લીધે રસ્તો બંધ થઈ



જવાથી વાહન વ્યવહાર, બસ સુવિધા, 108 જેવા ઇમરજન્સી વાહનો સહિત ખેડૂતોને અનેક અગવડ પડતી હતી. આમ , વર્ષો જૂની માંગ પૂર્ણ થતા મોટી સંખ્યામાં ગ્રામજનો જોડાયા હતા તથા ધારાસભ્યનો આભાર વ્યક્ત કર્યો હતો. માંગવાપાળ એપ્રોચ રોડ અંગે પણ ટેન્ડર પ્રક્રિયામાં વિલંબના કારણે ઘણા સમયથી કામ શરૂ થતું ન હતું જેમાં રિવ્યૂ બેઠકમાં ધ્યાને આવતા તાત્કાલિક કાર્યપાલક ઇજનેરને સૂચના આપી કામનું ખાતમુહૂર્ત કર્યું હતું. ધારાસભ્ય દ્વારા

સતત અમરેલી તાલુકાના વિવિધ પ્રશ્નોને હંમેશા પ્રાધાન્યતા આપી અને જિલ્લા મથક અમરેલી સાથે ગ્રામ્ય વિસ્તારોના વિકાસને પ્રાધાન્ય આપવાનો પ્રયાસ કરવામાં આવી રહ્યો છે. આ પ્રસંગે જિલ્લા પંચાયત, તાલુકા પંચાયતના ચૂંટાયેલા પદાધિકારીઓ, તાલુકા ભાજપ સંગઠનના હોદ્દેદારો, ગ્રામ પંચાયતના આગેવાનો સહિત મોટી સંખ્યા વિસ્તારના રહીશો ઉપસ્થિત રહ્યા હતા.અહેવાલ ભાવેશ વાધેલા અમરેલી